

# பாஸ்ஹுக் கு

1

இஸ்லாமிய மெஞ்சூன  
அகமியப் போதனை விளக்கம்



வெளியீடு:-

ஹிஸ்புல்லாஹ் சபை

ஸௌபீமன்ஸில்

காயல்பட்டணம்.



Moulavi. A. Nazeer  
Ahmed Ali

## அ ல் ஹ க் கு 1

இஸ்லாமிய மெஞ்ஞான அகமியப்  
போதனை விளக்கம்

மூல நூலாசிரியர்:-

இமாமுல் ஆரீபீன் சுல்தானுல் வாயிளின்  
ஷாஹ் முஹம்மது அப்துல் காதீர்  
(ஹைதராபாத்) ஸுபி ஹழ்ரத்  
கத்த ஸல்லாஹு ஸிர்ரஹுல் அஸீஸ்

மொழி பெயர்ப்பாசிரியர்:

அன்னாரது கலீபா முறப்பில் முரீதீன் அல் ஆரீபு  
பில்லாஹ், அல்மு ஹிப்புர் ரஸூல்  
அஷ்ஷெய்குல் காமில்  
அஷ்ஷாஹ் ஷெய்கு அப்துல் காதீர்  
காயல்பட்டணம்  
ஸுபி ஹழ்ரத் அஸ்ஸித்தீகி அல்காதீரி  
கத்த ஸல்லாஹு ஸிர்ரஹுல் அஸீஸ்

☼ ☼ வெளியீடு ☼ ☼

ஹிஸ்புல்லாஹ் சபை

ஸுபி மன்ஸில்

காயல்பட்டணம்

1414 |

| 1994



## சமர்ப்பணம்

எங்களது அருந்தவ தாதா பீர்,  
குத்புல் அக்தாப், பர்துல் அப்ராத்,

ஸுல்தானுல் மஜாதீப் அஸ்ஸெய்யிதுஷ்

ஷாஹ் இஸ்மாயீல் ஸுபி

(முன்ஷி ஸாஹிபு) ஹஜ்ரத்தவர்களுக்கு

(குத்திஸ ஸிர்ருஹு) எமது அன்பு

நன்றிக் காணிக்கையாக இந்

நூல் மொழிபெயர்ப்பைச்

சமர்ப்பிக்கிறோம்.

அங்கீகரிக்கப்படுமாக ! ஆமீன் !

ஹிஸ்புல்லாஹ் சபை அங்கத்தினர்கள்,

ஸுபி மன்ஸில்.



## இரண்டாம் பதிப்புரை

சர்வ ஞானமும் சக்தியும் நிறைந்த அல்லாஹ் தஆலாவின் பெயர் கொண்டு துவக்கம்.

கருணையும், ஈடேற்றமும், சர்வ ஞானத்தின் பிறப்பிடம், பூரணத்துவத்தின் உறைவிடம் நபிகள் திலகம் முஹம்மது ஸல்லல்லாஹு அலைஹி வஸல்லம் அவர்கள் மீதும், அன்னவர்களின் கிளைஞர்கள், தோழர்கள் அனைவர்களின் மீதும் உரித்தாகட்டும்.

எங்களது தாதாபீர் சற்குரு நாதர் அஷ்ஷாஹ் முஹம்மது அப்துல் காதிர் ஹைதராபாத் ஸுபி ஹழ்ரத், கத்தஸல் லாஹு ஸிர்ரஹுல் அஸீஸ் அவர்கள் திருக்கரம் தீட்டிய “அல்ஹக்” என்ற நூல் திருக்குர்ஆன் தவ்விய ஹதீதுஷ்ரீபின் மெஞ்ஞான தத்துவங்கள் அகமியங்கள் நிறைந்த அபூர்வமான ஞான களஞ்சியம்.

நூலின் பெயருக்கு தக்கவாரும் நூலாசிரியரின் தகுதிக்கு ஏற்றவாரும் அமைந்த இந்நூலுக்கு, மெஞ்ஞான பெட்டகம், அள்ள அள்ள குறையா கல்விக் கூடல், பன்மொழி, வழி (தரீகத்) கருவூலம் எங்கள் ஆன்மீக குருநாதர் ஷெய்குலா ஷெய்கு அப்துல் காதிர் ஸுபி ஹழ்ரத் கத்தஸல்லாஹு சிற்றஹுல் அஸீஸ் அவர்கள் மிக ஆவலாக ஆர்வமாக மொழி பெயர்த்து முதன் முதன்மையாக ஹிஜ்ரி 1376 (28—2—1957) ரஜப் பிறை 27 மி.:ராஜ் தினம்



வெளியிட்டுள்ள இந்நூல் ஞானதீட்சை பெற்ற முரீதீன்களில் பின்னோர்களில் அதிமானவர்களுக்கு இது கிடைக்காது போனபோது மீண்டும் எவ்வித மாறுதல் இல்லாமலும் அரபி எழுத்துக்களை அப்படியே பிளாக்கு எடுத்து வெளியிட முனைந்தபோது,

முன்னால் எங்களால் இதேபெயரில் 'அல்ஹுக்கு, (சந்தேக விளக்க நூல்) என்று ரஜப் 1403 (மே 1983) -ல் வெளியிட்டிருப்பதைக்கொண்டு பிசகுதல் ஏற்படாமல் இருப்பதற்காகவும், ஷெய்குன அவர்களால் முதன்முதன்மையாக வெளியிடப் பட்டிருப்பதற்காகவும் இந்நூலுக்கு "அல்ஹுக் 1" ஒன்று இஸ்லாமிய மெஞ்ஞான அகமியப் போதனை விளக்கம் என்று எண் கொடுத்து அதே ரஜப்பிறை 27 மிஃராஜ் தினம் வெளியிடுகிறோம். அல்ஹும்துலில்லாஹ் முன்னால் வெளியிட்டுள்ள நூற்களுக்கு பேராதரவு தந்து ஊக்கம் அளித்ததுபோல் இந்நூலையும் வாங்கி பயனடைவீர்கள் என்று பெரிதும் நம்புகிறோம்.

எல்லாம் வல்ல அல்லாஹ் நம் இருதயங்களை நம் குருமார்களின் அருள் கொண்டு பிரகாசிக்க செய்வானாக! ஆமீன்.

இங்ஙனம்

ஹிஸ்புல்லாஹ் சபை

ஸலிபி மன்ஸில்

காயல்பட்டணம்.

ரஜப்பிறை 27-1414  
ஜனவரி 10-1994





# முதற் பதிப்புரை



சங்கையான மிஉராஜ் நாளாகிய இன்று எங்க  
ளது மெஞ்ஞானக் குருநாதர், ஷெய்குறா  
ஷெய்கு அப்துல் காதிர் ஆலிம் ஸுபி  
ஸி த் தீ க் கி ய் யி (ஸல்லமஹுல்லா  
ஹுத்தஆலா) அவர்களால்

## ‘அல்ஹக் கு’

மெஞ்ஞான போத  
கிரந்தத்தையும். தத்துவப்  
போதனைகள் நிரம்பிய ஞானத்  
தபாலையும் பெரு மகிழ்வுடன்  
வெளியிடுகிறோம். அவற்றில் கூறப்  
படும் அகமிய விஷயங்களைக் கிரகிக்கும்  
ஆற்றலையும். அவற்றின் பிரகாரமே நாம் செயல்  
படும் பேரின்பப் பரக்கியத் தையும் நமது  
மஷாயிசுமார்களின் அருள் ஞான -  
பைழ் — பெருக்கையும் நம்மனை  
வருக்கும் ஹக்குதஆலா தந்  
தருள்வானாக. ஆமீன்.  
வஸ்ஸலாம்.

27—7—1376 }  
28—2—1957 }

ஹிஸ்புல்லாஹ் சபை அங்கத்தினர்கள்,  
காயல்பட்டணம்.



الله ا.ح.د

## முகவுரை

الحمد لله رب العالمين والصلاة والسلام  
على رسوله سيدنا محمد وآله وصحبه أجمعين ○

சிறப்புறுங் காதிரிய்யா, நக்ஷபந்தியா, ரிபா  
இய்யா, அக்பரிய்யா, ஜிஷ்திய்யா, முஜத்திதிய்யா,  
முதலிய தரீக்காக்களில், ஜதுபு, ஸுலூக்கு வழிக  
ளில், எமக்கு தீட்சையும் கிலாபத்தும் தந்தருளிய  
எமது ஞானப்பிதா, ஆரிபீன்களின் இமாம் வாயிழீன்  
களின் ஸுல்தான், மஜ்தூபீன்களின் தலைவர்,  
மெஞ்ஞானச் சமுத்திரம் ஹஜ்ரத்மௌலானா மௌலவி  
ஷாஹ் முஹம்மது அப்துல் காதிர் ஸுபிய்யில்  
வைதராபாதிய்யி (கத்தஸல்லாஹு ஸிர்ரஹுஸ்  
அஸீஸ்) அவர்களின் அதி அற்புதமான மெஞ்ஞானப்  
பொக்கிஷங்களாம் அரபி, உர்து நூல்களைத் தமிழில்  
மொழி பெயர்த்து வெளியிட வேண்டுமென்ற ஆவல்  
எமக்கும் பன்னெடுங் காலமாக இருந்து வந்தது.  
அந்த ஆவலை, தற்போது ஹஜ்ரத்தவர்களின்  
'அல்ஹுக்கு' என்ற உர்து நூலையும், அவர்களது தரீக்  
கத்துச் சகோதரர் காமரான் வயர்லெஸ் சூப்பரின்  
டெண்டண்டு ஜனாப் மௌலவி இல்யாஸ்கான்  
சாஹிபு அவர்களுக்கு எழுதிய பல அற்புதத் தத்துவப்  
போதனைகளைக் கொண்ட ஞானத் தபாலையும் மொழி



பெயர்த்து இப்போது வெளியிடுவதற்கு நல்லுதவி செய்ததின் மூலம் நிறைவேற்றியருளிய ஹக்குத்த ஆலாவுக்கு சர்வ புகழும் உரித்தாகுக.

இவற்றின் மொழி பெயர்ப்புக்களை வெளியிட வேண்டுமென்று எம்மைத் தூண்டி வந்து, இதற்காகப் பெருமுயற்சி எடுத்து மாசக்கணக்கில் நமதூரில் தங்கி, விடாது வேலை வாங்கி, இதைப் பூர்த்தி பண்ணுவதற்கு மூலக்காரணமாக அமைந்துள்ள ஆத்மீகச் சகோதரர் ஆ லி ஜ னா ப் கொடிக்கால்பாளையம் அ. த. அப்துல் மஜீது ஸ-உபி அவர்களுக்கும், இத் துறையில் அன்பாதரவாயிருந்து உற்சாகப்படுத்தி உதவிய சகோதரர்களுக்கும் எமது மனமுவந்த நன்றியை தெரிவித்துக் கொள்கிறோம்.

சுத்த மெஞ்ஞானப் பொக்கிஷமான இந்நூலாசிரியப் பெம்மனைப் பற்றி அறிமுகப் படுத்தித்தான் தெரிய வேண்டுமென்பதில்லை. வட இந்தியாவிலும் தென்னிந்தியாவிலும் ஹைதராபாத்ஸ-உபி ஹஜ்ரத் என்ற சிறப்புப் பெயருடன் புகழ் கொண்டிலங்கிய அவ்வண்ணலின் மகிமை நாடெங்கும் பரவியுள்ளது. அவர்கள் மேன்மைக்குரிய ஹஜ்ரத்ஷாஹ் வலியுல் லாஹ் திஹ்லவீ ரஹிமஹுல்லாஹ் அவர்களுடைய நான்காவதுகலீபாவாக இருக்கிறார்கள். சங்கைக்குரிய மதராஸ், பெரம்பூர் ஜமாலியா மத்ரஸா, மாஜி ஸத்ரு முதர்ரிஸ் மதாரசாகிபுஹஜ்ரத் அவர்களுக்கும், வேலூர் பாக்கியா த்துஸ் ஸாலிஹாத்து மத்ரஸா மாஜி ஸத்ரு முதர்ரிஸ் அப்துல் ஜப்பார் ஹஜ்ரத் அவர்களுக்கும் ஷெய்கு, ஞானத் தந்தையாக இருக்கிறார்கள். மௌலானா மௌலவி அப்துல் ஜப்பார் ஹஜ்ரத் அவர்



கள் இம்மஹானின் மற்றொரு நூலான (ஸுவால், ஜவாப்) வினா விடை ரூபத்தில் எழுதப்பட்டுள்ள 'அல்ஹக்கு' என்ற உருது நூலை அரபியில் மொழி பெயர்த்து அதை அண்ணலவர்களிடம் காணிக்கையாக சமர்ப்பித்து பை அத்துப் பெற்றுள்ளார்கள். அவ்வமயம் ஹைதராபாத் ஹஜ்ரத்தவர்கள் மீது புகழ் மாலையாக அரபியில் ஓர் கஸீதா (பாமாலை) கூறியுள்ளார்கள். அதன் முதல் சீர் "அலா அய்யுஸைஷ் ஷைகுல் வலீ" என்பதாகும். தொடர்ந்து அவர்கள் கூரியவற்றில் சிலவற்றை இங்குக் குறிப்பிடுதல் நலம்.

"மேன்மை மிக்க ஷெய்கு வலியுல்லாஹ் அவர்களே ! இக்காலத்திய உலமாக்களிடையே நிகரில்லாத சம்பூரணப் பிரகாசமுடைய சூரியனாகத் தாங்கள் இலங்குகிறீர்கள். அஸ்ராரு (அகமியங்)களுடைய ஞானப் பெம்மானாயிருக்கிறீர்கள். வலிமை நிறைந்த ரப்புடைய மன்ஹராக நீங்களிருக்கிறீர்கள். ஷெய்குனா அப்துல் காதிர் ஜீலானி அவர்களுடைய திருநாமம் பூண்டவர்களாக இருக்கிறீர்கள். எந்த ராஜனும் பெரிய மனிதனும், சீமானும் தர முடியாத மாபெரும் பேரின்பப் பாக்கியங்களையெல்லாம் எங்களுக்கு நீங்கள் அளித்துள்ளீர்கள். விரோதிகளின் பேரில் நீங்கள் 'ஹக்கு' என்ற (உண்மை சத்திய) வாளைக் கொண்டு அடர்ந்தேறி அந்த அழிச்சாட்டியக் காரர்கள் மெஞ்ஞானி (ஸுபிய்யாக்) கள் பேரில் செய்த குதர்க்கங்கள் அனைத்தையும் ஒழித்துக் கட்டி விட்டீர்கள். உங்களிடத்தில் அவுலியாக்களுடைய ரூஹு (ஆத்மாக்க்)களெல்லாம் வருகின்றன. நீங்கள் இக்காலத்திய, ஸுபிய்யாக்களுடைய நாயகமாகிய பரி



சுத்தமான ஜுனைதில் பக்தாதி ரஹிமஹுல்லாஹ்வாக இருக்கிறீர்கள்.....” என்று இத்தகைய மாபெரும் பாராட்டுக்களைக் கொண்டு ஹைதராபாத் ஸுபி ஹஜ்ரத் தவர்களை கனம் அப்துல் ஜப்பார் ஹஜ்ரத் அவர்கள் புகழ்ந்துள்ளார்கள்.

மேலும், இவர்களைப்பற்றி சங்கை மிகுந்த பட்டே சாஹிபு என்ற குத்பு ஷைகு அஹ்மது பதுருத்தின் ஹஜ்ரத் தவர்கள், மேன்மைமிக்க உஸ்தா துனல் அக்ரம் (எமது ஆசிரியப் பெரியார்) புதக்குடி அப்துல் கரீம் ஹஜ்ரத் ஸுபி ரஹிமஹுல்லாஹ் அவர்களுக்கு தகவல் கொடுத்த போது, “முஹிய்யித்தின் வருகிறார்” பலனடைந்து கொள்வீர்களாக” என்று வரைந்துள்ளார்கள்.

ஷெய்கு பட்டே சாஹிபு ஹஜ்ரத்தவர்கள், ஹைதராபாத் ஸுபி ஹஜ்ரத்தவர்களுக்குச் சென்னை இல்லத்தில் ராஜோபசார விருந்தொன்றளித்தார்கள். பூமியில் அவர்கள் நடந்து வருவதற்காக விலையுயர்ந்த துணியை விரித்து வரவேற்புச் செய்து உபசரணை செய்து கௌரவித்தார்கள். அவ்வமயம் ஸுபி ஹஜ்ரத்தவர்களை ஷெய்கு பட்டே சாஹிபு ஹஜ்ரத் தவர்கள் இறுகக்கட்டித்தழுவி ஆலிங்ஙனம் செய்து “ஆப்கு கௌது பரூயா — ஆப்கு கௌது பரூயா” (உங்களை கௌதாக்கி விட்டான்! உங்களை கௌதாக்கி விட்டான்!) என்று சோபன மொழி நவின்றுள்ளார்கள். இத்தகைய அகமியம் நிறைந்த மகான் அவர்களின் ஆத்மீகத் தொடர்பைப் பெற்றவர்கள் நற்பாக்கியசாலிகளே. மகானவர்களின் சிஷ்யகோடிகளான முரீதீன்கள் ஏராளமானோர் இந்தியா, இலங்கை, அந்தரோத் தீவு, மலேயா, பர்மா முதலிய பகுதிகளில் ஏராளமாக உள்ளனர். அல்ஹம்து லில்லாஹ்

ஹஜ்ரத்தவர்களின் ‘அல்ஹக்’ என்ற இந்த மூல உர்து நூல் குர்ஆன் ஷரீபின் அகமிய ஹகீகத்துக்களைத் தெள்ளத் தெளிவாக பல உவமான உவமேயங்களுடன் எடுத்தியம்புகிறது. மிகமிகப் பிரயாசைப்பட்டு, அவர்களின் துஆ பரக்கத்தைக் கொண்டு யாருக்கும் தெளிவாக விளங்கும் வண்



ணம் சுத்தத் தமிழில் மூலக்கருத்து மாறா விதமாக, தேவைப்பட்ட சிலவிடங்களில் விசேஷக் குறிப்புக்களுடன் எழுதி உங்கள் சமூகம் அளித்துள்ளோம். ஆழ்ந்த கருத்துடன் படிப்பீர்களாக! படித்து ஹக்கைத் தெரிவீர்களாக; ஹக்கை அறிவீர்களாக! ஹக்கை அனுபவிப்பீர்களாக! ஹக்கை அடைவீர்களாக! ஹக்! அல்ஹம்துலில்லாஹ்.

இந்நூலைப் படித்து விளக்கம் தெரியாதவர்கள் திரும்பவும் பலமுறை படிப்பீர்களாக. பின்பு தெரிய வரக்கூடும் அதற்கு மேலும் விளக்கம் தெரியாதிருப்பின், தயவு செய்து மெஞ்ஞான அனுபோகமுள்ள உத்தமர்களுையணுகி விளக்கம் பெற முயற்சி மேற்கொள்ள வேண்டும்.

فَاسْكُرُوا أَهْلَ الذِّكْرِ إِنْ كُنْتُمْ لَا تَعْلَمُونَ

“நீங்கள் அறியாதவர்களாயிருந்தால் இறை தியானச் சிந்தையுடைய அறிஞர்களிடம் கேட்டுத் தெரிந்து கொள்வீர்களாக” என்பது திருமறைப் போதனை.

கிருபையுள்ள றப்புல் ஆலமீன் நமக்கும் உங்களுக்கும், சகோதர முஸ்லிம் முஃமின்களுக்கும், சகோதரிகளுக்கும் மெஞ்ஞானப் பேரின்ப ஞானப்பேற்றையும், ஆன்ம விகாசத்தையும், சித்திபெறும் பெரும் பாக்கியத்தையும் தந்தருள்வானாக! ஆமீன் இன்ஷா அல்லாஹ், அண்மையில் ஹஜ் ரத்தவர்களின் ஏனைய நூல்களான அல்ஹக் (ஸுவால், ஜவாபு), அல்ஹகீகத் ..... முதலியவற்றையும் தொடர்ந்து மொழிபெயர்த்து வெளியிட நாட்டம். துஆச் செய்வீர்களாக! வஸ்ஸலாம்.

காயல்பட்டணம்,

27—7—1376

28—2—1957

இவ்வண்ணம்,

காதிமுல் கௌம் (சமூக ஊழியன்)

ஷெய்கு அப்துல் காதிர்,



بِسْمِ اللَّهِ الرَّحْمَنِ الرَّحِيمِ ○

அல்ஹுக்கு الْحَقُّ

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

أَنَّ لِلْقُرْآنِ ظَهْرًا وَبَطْنًا وَحَدًّا وَمَطْلَعًا

“நிச்சயமாக குர்ஆனுக்கு வெளிர்ங்கமும்  
அந்தரங்கமும், மட்டும், திட்டமும் உண்டு”  
என்று றசூலுல்லாஹி ஸல்லல்லாஹு அலைஹி  
வஸல்லம் திருவுளம் பற்றியுள்ளார்கள்.

அல்ஹுக்கு என்ற திருநாமமுடைய இந்நூல்  
குர்ஆன் ஷரீபின் மெஞ்ஞான அகமிய விரிவுரையாகும்.  
திருகுர்ஆனின் அகமியத்தையும் அனுபோக ஞானத்தையும்  
போதிப்பவர்களும், புர்கானின் அகமியங்களை உணர்ந்தவர்  
களும், ஞானவழி நடப்பவர் (ஸாலிகீன்) களுக்கு முன்னிலை  
யானவர்களும், சித்தியடைந்தவர் (வாஸிலீன்)களுக்கு  
நடுநாயகமானவர்களும், உபதேசிகளுக்கு அரசருமான  
மௌலானா மௌலவி ஷாஹ் முஹம்மது அப்துல் காதிர்  
ஸுபிய்யியில் ஹைதராபாதிய்யி (அவர்களின் சம்பூரண  
அனுக்கிரகம் எங்கும் ஓங்குக) அவர்கள் குர்ஆனின் பாடப்  
போதனையாகச்செய்த அபூர்வவியாக்கியானக்கோவைஇது.

தஅவ்வுது دَعَا



أَعُوذُ بِاللَّهِ مِنَ الشَّيْطَانِ الرَّجِيمِ

(அஹது பில்லாஹீ மினஷ்ஷைத்தானீர் ரஜீம்)

அப்புறப்படுத்தப்பட்ட ஷைத்தானின் தீங்கை விட்டும் அல்லா (ஹ)வைக் கொண்டு காவல் தேடுகிறேன்.

لَا إِلَهَ إِلَّا اللَّهُ رُفُوعٌ

(லா யமஸ்ஸுஹு இல்லல் ருதஹ்ஹுன்)

[அல்குர்ஆன் 56 : 79]

“அதை (குர் ஆனை) பரிசுத்தமானவர்களே யல்லாது தொடலாகாது.”

குர் ஆன் மஜீது சம்பந்தமாக அதற்குரிய ஒழுக்கங்களை கவனிக்க வேண்டியது அவசியமாகும். மேலும், அதை ஒதுவதற்கு முன் வெளிநங்க உள்நங்கச் சுத்தத்தை உண்டு பண்ணிக்கொள்ளவும் வேண்டும்.

**சுத்தத்தின் கருத்து.**

சுத்தம் தண்ணீரில் அல்ல; ஆண்டவனின் கட்டளை யிலேயே இருக்கிறது. எனவே, யதார்த்தமான சுத்தம் அல்லாஹுத்தஆலாவின் அனுமதி என்பதாகவே உணர வேண்டும். மனிதன் எப்பொழுது சுத்தமாகிவிடுகிறானோ அப்பொழுதுதான் குர்ஆன் மஜீதைத் தொட அவனுக்கு அனுமதியுண்டு. இவ்வாறே ஒவ்வொரு வஸ்துவையும் புழங்குவது அல்லாஹுத்தஆலாவின் அனுமதியில்லாவிடில் விலக்கப்பட்டதும் தடுக்கப்பட்டதுமாகும். ஏனென்றால் ஒவ்வொரு வஸ்துவும் குர்ஆனாகவும் புர்கானாகவும் இருக்கிறதென்பதனால் என்க.



## சூர் ஆன், புர்க்கான் என்பதன் வீரீவுரை.

சூர் ஆன் என்று (ஐம்உ) தொகுப்பு நிலைக்கும், புர்க்கான் என்று (தப்ஸீல்) வகுப்பு நிலைக்கும் சொல்வார்கள் எப்படியெனில் வித்தானது தொகுப்பு நிலையாகும். அதற்குள் விருட்சத்தின் எல்லாப் பாகங்களும் அமைந்திருக்கின்றன. இந்நிலையில் விருட்சமானது வித்து (க்கு ஐன்) தானாக இருப்பது போல், அதன் ஒவ்வொரு பாகமும் மற்ற பாகங்களுக்கு (ஐன்) தானாகவே இருக்கும். இலை, பூ, காய்களை ஆகிய எல்லாம் இந்நிலையில் ஒன்று மற்றொன்று (க்கு ஐன்) தானாகவிருக்கும். எப்பொழுது இச்சக்திகள் எல்லாம் மரத்தின் கோலத்தின் வழியாக வெளியில் தோன்றுமோ அப்பொழுது ஒவ்வொரு பாகமும் தனித்தனியாக (வெவ்வேறு) ஆகிறது. மேலும், வித்துடைய எல்லாத்தத்துவங்களும் வெளியாகி விடுகின்றன. இதனாலே இப்பொழுது இம்மரத்தின் நிலைக்கு புர்க்கான் என்று சொல்கிறார்கள்,

## ஸேப்—ஆப்பிள் பழத்தின் உவமை.

பாஷையை உண்டு பண்ணியவர் ஒவ்வொருபதத்தையும் ஒரு குறிப்பான பொருளுக்கே, கருத்திற்கே வைத்துள்ளார். இந்நிலையில் பதம் ஒரு கண்ணாடியைப் போன்றதாகிறது. அப்பதத்தில் அதை எப்பொருளுக்காக வைக்கப்பட்டுள்ளதோ அப்பொருளின் கோலம் தோன்றுகிறது அப்பதம் எழுத்திலானாலும் சரி, மொழிதலிலானாலும் சரி அதற்கு எல்லா இடத்திலும் ஒரே தோற்றமாகவே இருக்கும்

எப்பொழுது பதம் வாயிலிருந்து புறப்படுகிறதோ அல்லது கடிதம் முதலியவைகளில் எழுதப்படுகிறதோ அப்பொழுது. அப்பதத்தின் கருத்து (அப்பதத்தை எப்பொருளுக்காக வைக்கப்பட்டுள்ளதோ அப்பொருள்) உங்கள் மனதில் பதிந்து விடுகிறது. எப்படியெனில் ஸேப்

(ب-س) என்ற பதம் ஸீன்-யே-பே ஆகியவற்றால் சேர்க்கப்பட்டதாகும். ஆனால் இப்பெயர் வந்தவுட



னேயே மனக்கண்ணாடியில் ஸேப்பின் - ஆப்பிள் பழத்தின் கோலம் வந்து விடுகிறது. இக்கோலம் ஆப்பிளின் இலட்சணங்களை கவனியாது வெறும் உருவம் மாத்திரம் மனதில் வருமேயானால் அக்கோலம் குர் ஆனாகும். ஆனால், அக்கோலம் ஆப்பிளின் இலட்சணங்களோடு வருமேயானால் - எவ்விதமெனில், கோலம், அளவு, நிறம், வாசம், உருகு முதலியவை போல் - இந்நிலையில் ஆப்பிள் புர்கானாகும். ஏனென்றால், இக்கோலம் யாவும்யதார்த்தத்தில் ஆப்பிளின் கோலமாகவேயிருந்தது. (இப்போது) தனித் தனியாக உண்டாகியிருக்கிறது.

### மனிதனின் உவமை.

மனிதனின் கோலம் மட்டும் நம் மனதில் வரும் பொழுது அது குர் ஆனாகும் மேலும் கண், மூக்கு, காது மற்ற அம்சங்களுடன் மனிதகோலம் வருமேயானால் அது புர்கானாகும். ஆகவே இந்நிலையில் மனிதன் குர் ஆனாகவும் இருக்கிறான்; புர்கானாகவும் இருக்கிறான்.

### ஹக்கின் (தஜல்) தோற்றம்.

ஆப்பிள் என்ற பதம் அல்லது மனிதன் என்ற பதம் நம் மனதில் வரும் பொழுது அது அல்லாஹுத்த ஆலாவின் (தஜல்) வெளிப்பாட்டளவில் தேவையானதாக இருக்கிறது. அதாவது, எதுவரையில் அல்லாஹுத்த ஆலா அந்தக்கோலத்தின் பேரில் நம்முடைய மனக்கண்ணாடியில்தோற்றமளிக்கவில்லையோ, அதுவரையில் ஆப்பிள் அல்லது மனிதனுடைய கோலம் நம்முடைய மனதில் வருமுடியாது ஏனென்றால், எந்த வஸ்துவும் மற்ற வஸ்து வெளியாவதற்குப் பரிபூரணக் காரணமாக இல்லையே என்பதனால். எனினும் மற்றக் காரணங்களோடு இதுவும் ஒரு காரணமாகவே இருக்கும்.



## நெருப்பின் உவமை

வலுப்பமும் சிறப்பும் தங்கிய அல்லாஹுத்த தஆலா ஆதியிலிருந்து ஒவ்வொரு கோலத்துடனும் ஒரு கட்டளையையும் குணப்பண்பையும் வைத்திருக்கிறான். உவமையில், நெருப்பின் கோலம் ஒரு குறிப்பான கோலமாகும். ஆனால், அதனுடைய கரித்தல், பிரகாசித்தல் முதலியன அதன் செயல்களும் குணப்பண்புகளுமாகும். நெருப்புடைய (தாத்து) சுய ரூபத்தின் கோலத்தில் ஏற்பட்ட [தஜல்லீயை] ஹக்கின் வெளிப்பாட்டைத் தொடரப்பட்ட தஜல்லீ [தஜல்லீ மத்பூஉ) என்று சொல்வார்கள். மேலும், இதுவே கரித்தல், பிரகாசித்தல் என்ற கோலங்கள் வெளியாவதற்குக் காரணமுமாகும். அல்லாஹுத்த தஆலா தனது பரிசுத்ததாத்தின்பேரில் கடமையாக்கிக்கொண்டான் —அதாவது—அவன் எந்தக்கோலத்திலாவது [தஜல்லீ] வெளிப்படுவானேயானால் அந்தக் கோலத்தின் கட்டளை, குணப்பாடுகளுடன் உடந்தையாகவே வெளிப்படுவான் இந்தக்கட்டளை, குணப்பாடுகளின் தோற்றத்திற்குத் தொடர்ந்த தோற்றம் (தஜல்லீ தாபி ஆ) என்று சொல்வார்கள் எப்படியென்றால், நெருப்பு, பஞ்சு, இவையிரண்டும் ஒன்று கச் சேரக்கூடியகோலங்களாகிய இக்கோலங்கள் வெளியில் உண்டானதும் பரிசுத்த அல்லாஹுத் தஆலா பஞ்சு கரிகிற கோலத்தில் உடனே தாமதமின்றி எப்பொழுதும் தோற்ற மளிக்கிறான்; தோற்றமளித்துக் கொண்டிருப்பான்.

**தற்காலத் தத்துவ ஞானிகளும் பரிபூரண காரணமும்.**

தற்காலத் தத்துவ ஞானிகளுக்கு ஏமாற்றம் ஏற்பட்டுள்ளது. அவர்கள் நெருப்பு, பஞ்சு இவையிரண்டும் ஒன்று சேருவதைப் பரிபூரண காரணம் என்று உணருகிறார்கள். அவற்றின் திரைக்குள்ளாலே எந்தக் தத்துவக் கரம் வேலை செய்கிறதோ அதன் மீது அவர்களுடைய பார்வை விழுவதில்லை. யாதார்த்தம் இதுவாக இருக்கும்: அதாவது, நெருப்பு, பஞ்சு இவ்விரண்டும் சேரக்கூடிய கோலத்திற்கப்பால் (கரித்தல் என்ற கோலத்தில்) அல்லா



ஹுத்த ஆலாவுடைய (தஜ்லீ) தோற்றம் உண்டாகவில்லை யானால் நெருப்பு கரிக்கவும் இயலாது; பஞ்சு கரியவும் முடியாது, இப்பொழுது கரிவதற்கு நெருப்பின் வுஜுதும் (இருப்பும்) பஞ்சுடைய வுஜுதும், அவ்விரண்டின் சேருதலுடைய வுஜுதும் பஞ்சுகரிதலுக்கு (அஸ்பாபு) காரணங்களாகவே ஆகும் (இல்லத்தே தாம்மா, பரிபூரண காரணமல்ல)

وَلَنْ نَّجِدَ لَدُنَّ اللَّهِ تَبَدُّلاً

**வலன் தஜீத லீ ஸுன்னதில்லாஹி தப்தீலா**

(அல்குர்ஆன் 33 : 62)

'அல்லாஹுத் த ஆலாவுடைய வழக்கத்திற்கு மாற்றம் காணமாட்டார்கள்'

என்ற திருமறை வசனத்திற்கு இதுவே கருத்தாகும்.

**மிகைப்பான விவேகமும் அற்புதங்களும்,**

**நெருப்பும்** பஞ்சும் ஒன்றுசேரும் பட்சத்தில் கண்டிப்பாய்ப் பஞ்சு கரிந்தே தீரும் என்பது நன்கு தெரிந்த விஷயம். ஆனால், எப்பொழுதாகிலும் பரிபூரண விவேகியான அல்லாஹு ஜல்லஷ்ஹு ஹுவத ஆலாவுக்கு விருப்பப் படுமேயானால், அவன் தனது மிகைப்பான விசேஷ தத்துவத்தை வெளிபடுத்துகிறான், நெருப்பின் வுஜுதும், பஞ்சின் வுஜுதும், அவ்விரண்டின் சேருதலுடைய வுஜுதும், ஆகிய இவையாவும் உண்டாயிருந்த போதிலுங் கூட, (கரித்தலின் கோலத்தில் அவன் தஜ்லீயாக விட்டால்) பஞ்சு கரிவதில்லை. எது போலெனில், நம்முடைய நெருப்பு கரிக்கக் கூடியதாக இருந்தது. நம்முடைய இயற்கையும் கலீலுல்லாஹி (அலைஹிஸ்ஸலாம்) ஹஜரத் அதன் குணப்பாட்டை ஏற்றுக் கொள்ளக் கூடிய ஸ்தானமாகவும் இருந்தார்கள். ஆனால், அடக்கியாளும்படியான அல்லாஹுத்த ஆலாவுடைய கைவசத்தில் மறைந்திருந்த சக்தி அவர்களை நெருப்பின் குணத்தை ஏற்றுக்கொள்



வதை விட்டும் தடுத்துவிட்டது. இங்குதான் முஃஜிஸாத்து, கருமாத்து முதலிய அற்புதங்களின் நிலைப்பாடு உண்டாகிறது.



## இயற்கைக்கு மாற்றமான கட்டளைகளும் குணப்பாடுகளும்

**பொ**துவாக ஐரோப்பியத் தத்துவ ஞானிகளுடைய ஆராய்ச்சியின் தவறுதல்களை நிரூபிக்கவேண்டிய அவசியம் ஏற்பட்டிருக்கிறது. மேலும், அவர்களுக்குப் பரிசுத்த குர்ஆன் ஷரீபுடைய உண்மைப் போதனைகளை உணர்த்தி வைக்கவேண்டியதும் அவசியமாகிறது அவர்கள் மற்றக்காரியங்களில் முன்னேற்றமடைந்த போதிலும் (இதில்) பிற்போக்கிலேயே இருக்கிறார்கள். அவர்கள் அந்த தீடத்திலேயே தடுக்கப்பட்டிருக்கிறார்கள் அவர்களுடைய புத்தி அதற்கப்பால் செல்வதற்கு இயலாமலாகி விட்டது அது அவர்களுடைய மனிதத்தன்மைக்குமுற்றிலும் கெடுதியாகும். எவர்கள் இயற்கைக்கும் இயக்கையின் கட்டளைக் குணப்பாடுகளுக்கு மாற்றத்தை (மாற்றமாக நடக்குமென்பதை) ஒப்புக்கொள்கிறார்களில்லையோ, அவர்கள் தவறான வழியிலேயே இருக்கிறார்கள் என்பதை அவர்களுக்கு நிரூபித்துக் காண்பிக்க வேண்டியதும் அவசியமாகிறது. இயற்கையின் திரைக்குள் வலிமை பொருந்திய மற்றொரு கை ஒவ்வொரு கணமும் வேலை செய்துகொண்டிருக்கிறது என்பதை அவர்கள் உணருகிறார்களில்லை.

## [இஸ்திஆதத்து] கார்மானம் தேடல்

இவ் வியாக்கியானத்திற்குப் பின்னால் காவல் தேடுவதின் அவசியம் ஏன் ஏற்பட்டது என்பதன் பக்கம் உங்களை முகநோக்கச் செய்ய நாடுகிறேன்.



وَإِذَا قَرَأْتَ الْقُرْآنَ فَاسْتَعِذْ بِاللَّهِ مِنَ الشَّيْطَانِ الرَّجِيمِ ○

**பஇதா கரஃத்தல் குர்ஆன பஸ்தஇத் மீல்லாஹி  
மீனஷ் ஷைத்தானிர் ரஜீம்)**

(அல் குர்ஆன் 16 : 98)

“குர்ஆனை ஒதுவீர்களானால் அப்புறப் படுத்தப்பட்ட ஷைத்தானை விட்டும் அல்லாஹ்வைக் கொண்டு காவல் தேடுங்கள்.” என்று குர்ஆன் மஜீதில் உள்ளது.

இஸ்திஆதத்து என்பதன் பொருள் காவல் தேடுவது என்பதாகும். எவனுக்குக் கார்மானத்தின் தேவையும் அவசியமும் இருக்கிறதோ அவனுக்கே கார்மானத்தின் தேட்டம் உண்டாகும். கார்மானம் அளிப்பதற்கு எவனில் யோக்கியாம்சமிருக்கிறதோ அவனிடத்திலேயே கார்மானம் தேடப்படும். இங்கு எவன் கார்மானம் தேடுகிறானோ யதார்த்தத்தில் அவனுக்கு கார்மானத்தின் அவசியமும் யாரிடத்தில் கார்மானம் தேடப்படுகிறதோ அவனே (அந்தப்பரிசுத்தநாயனே) யதார்த்தத்தில் கார்மானம் தேடப்படுவதற்கு லாயக்கானவனாகவுமிருக்கிறான்.

அஹது ۞

“காவல் தேடுகிறேன்”

**அஹது என்பது அலிப் ஈஜன் ۞ வாவ் ۞ தால்**

ஆகியவற்றைக் கொண்டு சேர்க்கப்பட்டிருக்கிறது. அலிபினால் (இஸ்திகாமத் கிப்ரியா) பெருமையும் மகிபையும், ஐனினால் (உபூதிய்யத்து) அடிமைத்தனமும், வாவினால் (நாஸூத்து) ஸ்தூல சரீரத்துடைய பதவிக்கு (இதற்கு



ஆறுவது இறக்கம் என்றும் சொல்லார்கள்) அவசியமான (கதாபத்து) பூணத்தடிப்பத்தையும், தாலினால் [தில்லத்து] தாழ்மைத்தனத்தையும் உணருவது அவசியம். மேலும் அணது என்ற பதம் சொல்லப்படும்போது ஒவ்வொரு அட்சரத்தினுடைய நேர்பாட்டிலுள்ள பொருளும் ஒதுகிற வனுடைய மனதில் உண்டாக வேண்டியதவசியம். அலிபுக்கு நேர்பாடாகிய தனது பெருமை தனத்தை ஐனுக்கு நேர்பாடான அடிமைத்தனத்தில் சாய்க்க வேண்டும். வாவில் தன்னை நிரம்பத் தடிப்பமானவனென்றும் தாலில் மிகவும் தாழ்மையானவனென்றும் ஆக்கவேண்டும்.

(ஸுவால்) கோரிக்கையின் மூவகைகள்

கோரிக்கையில் மூன்று வகைகளுள்ளன:-

காலீ: ۱۱۵) சொல்லால்- (ஹாலீ: ۱۱۶) நிலையால்-

(இஸ்திஸ்தாதி ۱۱۷) அமைப்பால்.

காலீ என்பது நாவால் செய்யும் கோரிக்கை. எப்படியென்றால், எஜமானே! எனக்கு கார்மானத்தின் தேவை இருக்கிறது என்று நாவால் சொல்வது.

ஹாலீ என்பது நிலையைக் கொண்டு கேட்பதாகும். அதாவது, கார்மானம் தேடக்கூடிய நிலையை உண்டாக்கி கொள்வதாகும்.

இஸ்திஸ்தாதி என்பது (தேடப்பட்ட) வஸ்து உண்டாவதற்கு அருகதை உண்டாவதாகும். எப்படியெனில், குழந்தை பிறப்பதற்கு முன்னாலேயே அதனுடைய ஆகாரத்தின் அருகதையின் கோரிக்கையை முற்படுத்தியதும்: சர்வத்தையும் படைத்து இரட்சிக்கக்கூடிய அல்லாஹு ஸுப்ஹானஹு வத ஆலா அச்சிசு பிறப்பதற்கு முற்கூட்டியே அதன் உணவை தாயின் மார்பிலே அமைத்து விட்டான்.



ஏனென்றால் (சிக) எதுவரை தாயின் வயிற்றுக்குள்ளிருந்தோ அதுவரை அதற்கு நாவுமில்லை நிலைமையுமில்லை என்பதனாலேயே.

நிலைமையின் கோரிக்கையானது சொல்லாலான கோரிக்கையைவிடச் சீக்கிரம் நாட்டத்தை நிறைவேற்றிக் கொடுக்க சக்தியுள்ளது மேலும் (இஸ்திஹ்தாதீ) அருகதையின் கோரிக்கையானது இவ்விரண்டையும்விட அதிசீக்கிரம் குணபாடுடையது. இதனாலேயே அஹது என்ற பதத்தை உங்கள் நாவிலிருந்து வெளிப்படுத்தும் போது பூரணமான தாழ்மைத் தனத்தையும், திக்கற்ற தன்மையையும், தேவையையும் உண்டு பண்ணிக் கொள்ளுங்கள். உங்களை இறந்தவர்களாகவும், அறிவிலிகளாகவும், ஏலாதவர்களாகவும், நாட்டமில்லாதவர்களாகவும், செவிடர்களாகவும், குருடர்களாகவும், ஊமையர்களாகவும், ஆக்கிக்கொள்ளுங்கள். இந்நிலையில் நீங்கள் (ஹாலீ) நிலைமையின் கோரிக்கையினுடைய முன்னுணையைப் பிடித்துக்கொண்டீர்கள். இப்பொழுது (தேட்டப் பொருள் வெளியாவதற்கு உங்களில் இஸ்திஹ்தாது—அருகதை—உண்டாகிக் கொண்டே வந்து முதிர்ந் பொழுது) உங்களுடைய கட்டுப்பாடான ஜீவன் எல்லையற்ற ஜீவனுக்கும், உங்களுடைய ஏலாமை எல்லையற்ற சக்திக்கும்' உங்களுடைய மடமை மட்டற்ற அறிவுக்கும் உங்களுடைய நாட்டமின்மை எல்லையற்ற நாட்டத்திற்கும் உங்களுடைய செவிட்டுத் தன்மை எல்லையற்ற கேள்விக்கும், உங்களுடைய குருட்டுத்தன்மை எல்லையற்ற பார்வைக்கும், உங்களுடைய ஊமைத்தன்மை எல்லையற்ற பேச்சுக்கும் உற்பத்தி ஸ்தானமாகி விடும். மேலும், இப்பொழுது நீங்கள் ஹதீது குதுஸியில்,

بِسْمِ اللَّهِ الرَّحْمَنِ الرَّحِيمِ بِسْمِ اللَّهِ الرَّحْمَنِ الرَّحِيمِ بِسْمِ اللَّهِ الرَّحْمَنِ الرَّحِيمِ

“என்னைக் கொண்டே கேட்பான்—என்னைக்கொண்டே பார்ப்பான்—என்னைக் கொண்டே மொழிவான்—என்னைக் கொண்டே பிடிப்பான்—என்னைக்கொண்டே நடப்பான்”



பலவீனம் சக்திக்கும், தாழ்மை சிறப்புக்கும், ஏழ்மை சீமான் தனத்திற்கும், வியாதி செளக்கியத்திற்கும் கண்ணாடியாயிருக்கும். எதுபோலெனில், எஜமான் அடிமையைப் பார்ப்பது கொண்டு தன்னை எஜமான் என்று உணருகிறான். இப்பொழுது, அடிமை எஜமானுக்குக் கண்ணாடியாகிறான். ஏனெனில் எஜமானில்லையானால் அடிமையுமில்லை அடிமையிலேயானால் எஜமானுமில்லை. ஆகவே ஒருவர் மற்றொருவருக்குக் கண்ணாடி போலாகிறார்கள். அடிமையைப்பார்த்ததும் எஜமானுட்பகத்தில் வருகிறான் என்பது ஒப்புக் கொள்ளப்படும்போது இதிலிருந்து,

என்ற (ஹதீதின்) கருத்தை விளங்கிக் கொள்வீர்கள் மேலும்,



உங்களைத் தாழ்மைப்பட்டவர்கள், கதியற்றவர்கள் என்பன  
போன்றவர்கள் என்று அறிந்த பிறகு—அதாவது உங்களு  
டைய யதார்த்த நிலையை அறிந்த பிறகு—அதற்கு எதுகை  
யான கண்ணாடிகளில் உங்களுடைய நாயகனை உணர்ந்து  
கொள்வீர்கள் இங்கிருந்து,

نَعْرِفُكَ بِمَا أَنْتَ ۖ وَنُحِبُّكَ بِمَا تَحِبُّ ۖ

(மன் அரப நப்ஸுபகத் அரப றப்பஹு)

“தன்னையறிந்தவன் தன் நாயகனையறிவான்”

என்ற (ஹதீதின்) சுருத்தும் விளக்கத்தில் வரக்கூடும்.

காவல் தேடுவது கொண்டு உங்களுக்குள் பூரணமான  
தாழ்மைத் தனத்தை உணருங்கள். அப்பொழுது,

مَنْ تَوَاضَعَ لِلَّهِ ۖ وَتَوَاضَعَ لِلْعَالَمِينَ ۖ

(மன் தவாலஅ லில்லாஹீ பகத் யர்பஉ ஹுல்லாஹு)

“எவன் அல்லாஹுத்த ஆலாவுக்குத் தாழ்மைப்படு  
வானோ அவனை அல்லாஹ் உயர்த்துகிறான்”

என்ற பதவி உண்டாக்கக்கூடிய அந்த ஸ்தானத்தைக்  
கொண்டு பாக்கியம் பெறுவீர்கள். மேலும், அடிமை  
திக்கற்றுபோய் எஜமானுடைய முன்னிலையில் விழுமானே  
யானால் அவனுக்கு ஒரு வகையான வழியும் கதியும் இல்லாது  
அற்றுப்போகுமேயானால் அப்போது எஜமான் தானே தனது  
கைகளை நீட்டி அவனை எடுத்துக் கொள்வான் என்ற விஷ  
யத்தில் ஒரு வகையான மறுப்புக்கும் இடமில்லை. வியாதி  
யஸ்தனுக்கு செளக்கியம் கொடுக்கப்படும். கேட்பவனுக்கு  
(அவனது தேட்டம்) கொடுக்கப்படும். எப்பொழுது மனி  
தன் (கீழே) விழுகிறானோ அப்பொழுது மற்றவன் அவனைத்  
தூக்கி எடுக்க வேண்டிய அவசியம் ஏற்பட்டு விடுகிறது.



எவ்விதத்திலும் நமது சக்தி, ஆட்டம், அசைவு அத்தனையையும் விட்டுவிட வேண்டியது அவசியமாகும். இல்லாவிட்டால்

لَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ ○

(லாஹ்வல வலா குவ்வத இல்லா பில்லாஹில் அலிய்யில் அழீம்)

“வலுப்பமும், உயர்வுமுடைய அல்லாஹ்வின் உதவி கொண்டல்லாது ஆட்டமும் அசைவும் சக்தியுமில்லை” என்பதற்கு ஒரு அர்த்தமும் இல்லாமலாகிவிடும்

ஒவ்வொரு கோலத்திற்கும் ஒவ்வொரு கட்டளையும், குணமும்.

எப்பொழுது பூரண நிராதரவு வெளியாகி மனிதன் எல்லா வகையிலும் ஆதரவிழந்து போகின்றானோ அப்பொழுது தன்னையறியாமலேயே ஆண்டவனைக் கூப்பிடுகிறான். இதனாலேயே அணுதுக்கு அடுத்தபடியாக பில்லாஹி என்று சொல்வது மிகவும் பொருத்தமாகும். ஆனால் பில்லாஹி என்று சொல்வதும், அல்லாஹுத்த ஆலாவிடத்தில் உதவி தேடுவதும் எல்லா ஆதரவுகளும் அற்றுப்போன சமயத்திலேயே சரியானதும் ஆமானதுமாகும். பூரண விலாயத்தும் இதுவேயாகும். அதாவது, அல்லாஹுத்த ஆலா உடைய வாசலைத் தவிர்த்து வேறு எத்தனை வாசல்களுண்டோ அவையனைத்தும் ஒவ்வொன்றாக அடைக்கப்பட வேண்டும். உங்களுடைய ஒரே குறிக்கோளில் முழு உலகமும் ஒன்று சேரவேண்டும். (அதாவது அல்லாஹ் அல்லாதவைகளை விட்டும் முகந்திருப்ப வேண்டுமென்ற



உங்கள் குறுக்கோளில் உலகிலுள்ள எப்பொருளும் பாடுபாடின்றி சமமாகவேண்டும் அவை எவையானாலும் அவற்றை விட்டும் முகந்திருப்ப வேண்டும்.) மேலும்,

بِسْمِ اللَّهِ الرَّحْمَنِ الرَّحِيمِ

(ஹுப்புகஷ் ஷைஅ யு:மீ வயுஸிம்மு)

“ஒரு வஸ்துவை நீ நேசிப்பது (இதர வஸ்துவை விட்டும்) உன்னைக் குருடாகவும் செவிடாகவும் ஆக்கிவிடும்”

என்பதன் உதாரணம் உண்மையாக வேண்டும். நீங்கள் (முஹப்பத் நேசத்தில் பூரணமாகி தலையிலிருந்து கால்வரையிலும் கண்ணைப் போன்று மற்றவர்கள் தொடுவதற்கில்லாமல் ஆகிவிடவேண்டும்.

மேலும், அஹது சொன்னதும், அல்லாஹ்வைத் தவிர மற்றெல்லாப் பொருளும் அற்பமாகத் தென்பட வேண்டும் எவற்றின் பேரில் உங்கள் பார்வை விழுகிறதோ அவையெல்லாம் பிறரளவில் தேவைப்பட்டவை (முஹத்தாஜ்) என்றும், கதியற்றவை என்றும், ஒரு பொருளுமல்ல என்றும் அறியப்பட வேண்டும்.

فراقِ یارِ اگر اندک است اندک نیست

درون دیده اگر نیمه است بسیار است

(நிராகயார் அகர் அந்தக் அஸ்த் அந்தக் நேஸ்த் தருன் தீதா அகர் நீழமுஸ்த் மிஸ்யார அஸ்த்)

“நேசனை விட்டுப் பிரிவது கொஞ்ச நேரமானாலும் சரி,



அதன் கவலை கொஞ்ச நஞ்சமல்ல, கண்ணுக்குள்ளே ஒரு சிறு உரோமத்துண்டு விழுந்தாலும் அதன் வருத்தம் அதிகமே.”

இதற்காகவும் அல்லா (ஹ்) விடத்தில் உதவிதேடவேண்டும் அதாவது, அல்லாஹ் ஒருவனைத் தனது சொந்த அடியானாக ஆக்க நாடுவானேயானால் அவனை சகல வழிகளை விட்டும் ஆதரவற்றவனாக ஆக்கி விடுகிறான். மேலும், அவனுக்குத் தன்னுடைய வாசலைத் தவிர்த்து மற்ற வாசல்களனைத்தையும் அடைத்துவிடுகிறான். இதனாலேயே ஸஜ்தாவில் தலையை (கீழே) வைப்பதனால் ஒன்றுமில்லை என்கிறும் தலைக்குள்ளிருக்கிறதை (அகந்தையைக்) கீழே வைக்கவேண்டியது அவசியமாகும். மேலும் தொழுகையிலிருந்து வெளிப்பட்டபின் தொழுதவனிலிருந்து தெய்வீக நறுமணம் வீச வேண்டும். ஏனென்றால், கஸ்தூரிப்பையினால் எது எதுதொடப்படுமோ அது அதில் நிச்சயமாகக் கஸ்தூரியின் நறுமணம் தங்கியே இருக்கும்.

புதியது (சிருஷ்டி) பூர்வீகத்துடன் (சிருஷ்டிகர்த்தாவுடன்) சேராது. பூர்வீகத்தின் எதிரில் புதியது வருமாயின் நிலைக்காது. சூரியன் முன் இருளையாரும் பார்த்ததுண்டோ? இதனால், பில்லாஹியுடைய (இஸ்ஸாக்) சேர்த்து வைக்கக் கூடிய 'பே'யின் குணபாடும் உண்டாவது அவசியமாகும். மேலும் “நான்” என்பது ஒன்று தவிர்த்து மற்றெல்லாமே இல்லாது போவது அவசியமாகும். ஏனென்றால் எந்நிலையிலும் நானென்பது தரிபடுவது அவசியமாகவே யிருக்கிறது. மேலும், மனிதன் ஒரு கற்பனையான நானென்பதைத் தவிர்த்து வேறொன்றுமில்லை.

اَيُّ بَرَادِرٍ تَوْ هَمِي اَنْدِيشَه مَابَقِي تَوْ اَسْتَحْوَانُ وَرِيشَه



**(ஐ பிராதர் தா ஹமே அந்தேஷய்  
மரபகீ தா அஸ்துகாரோ ரீஷய்)**

“சகோதரா ! நீ எப்பொழுதும் ஊகிக்கப்பட்டவனாகவே இருக்கிறாய். எலும்பையும் தோலையும் தவிர வேறொன்றுமில்லை”

மேலும் இக்கற்பனையான நானென்பதன் பேரிலேயே எல்லாச் செய்கைகள், வணக்கங்கள், கொடுக்கல் வாங்கல், நன்மை தீமைகள், சுக துக்கங்கள் ஆகிய யாவற்றினுடைய சக்கரத்தின் சுற்றுமிருக்கிறது. (அதாவது, மனிதன் தன்னைத்தான் என்று உணரக்கூடிய அந்தக் கற்பனை நான் என்பதைத் தவிர்த்து அத்தோடு சேர்க்கப்படக்கூடிய அதன் குணப்பண்பாடுகளான இலட்சணங்கள் செய்கைகள் அனைத்தும் இல்லாது போக வேண்டும். ஆனால், அந்தக் கற்பனையான நான் மட்டும் போகாது. ஏனெனில், அதன் பேரிலே தான் ஏவல் விலக்கல், கொடுக்கல் வாங்கல், நன்மை தீமை, சுக துக்கம் யாவும் சுழலுகின்றன)

**அல்லாஹ் என்று யாருக்குச் சொல்  
கிறார்கள்?**

அல்லாஹ் என்பது தெய்வீகத்தன்மையின் (உலூஹிய்யத்து) மர்த்தபாவுக்குப் பெயர். உலூஹிய்யத்து என்பது ஏழு (ஸிபத்து) இலட்சணங்களோடும் கூடிய பரிசுத்த தாத்துக்குப் பெயர். அதாவது ஹக்குத்த ஆலாவின் தாத்து ஏழு இலட்சணங்களைக் கொண்டு இலட்சணம் பெற்றதாகக் கல்பனிக்கப்படும் பொழுது உண்டான இக்கோலத்திற்கு மர்த்தபத்துல் உலூஹிய்யா என்று பெயர்.

**ஏழு இலட்சணங்களும் இவைகளாகும்:-**

**ஹ**யாத்து (ஜீவன்), **இல்மு**(அறிவு), **இராதத்து** (நாட்டம்), **குத்ரத்து** (தத்துவம்), **ஸம்உ** (கேள்வி), **பஸர்** (பார்வை), **கலரம்**(பேச்சு) இவ்வேழு இலட்சணங்களும்



சேர்ந்த கோலத்திற்குத்தான் மர்த்தபத்துல் உலாஹிய்யா வென்று பெயர். இவைகளல்லாமல் ஹக்குத்த ஆலாவிலி ருந்து உலகத்தில் எந்த வஸ்துவுக்கும் அதனுடைய தேவையை நியைவேற்றி வைக்க முடியாது. எப்பொழுது (உலாஹிய்யத்து) தெய்வீகத் தன்மையின் கோலம் (உபூதிய் யத்து) பூரண அடிமைத் தன்மை எனும் கண்ணாடியில் பதியுமோ அப்பொழுது பில்லாஹி என்பதன் பொருள் உண்டா கிறது. பில்லாஹியின் இஸ்ஸாக்குடைய 'பே'யினால் உலா ஹிய்யத்துடைய மர்த்தபாவில் சேர்ந்து விட்டார்கள். ஏனென்றால், அடிமைத் தனத்தின் பூரணப்பதவி தெய்வீகத் தன்மையின் கண்ணாடியாக இருப்பதனால். ஆகவே, தெய்வீ கத் தன்மை உங்களுடைய பூரண அடிமைத்தனம் என்னும் இக்கண்ணாடியில் பதிந்து போய் விட்டது. ஏனெனில், கண் ணாடியில் எந்த வஸ்து பதிகிறதோ அதுவே தோற்றமளிக்கும் என்பது பகிரங்கமான விஷயம். எப்பொழுது உங்க ளுடைய அடிமைத்தனம் என்னும் கண்ணாடியில் தெய்வீகத் தன்மையுடைய கோலம் பதிந்து விடுகிறதோ அப்பொழுது அதுவே தோன்றும்; அதுவே பார்க்கப்படும். மேலும் அத னுடைய குணபாடே அதனுடைய கட்டளையே ஆகும். பின்பு உங்களை ஷைத்தான் எப்படித் தொட முடியும்?

### ஷைத்தான்

ஷைத்தான் என்பது பஃலான் (بلاغ)

என்ற எடுப்பின் பேரில் கடப்பான பொருளுக்கு வைக்கப் பட்டதாகும். எதுபோலெனில், றஹ்மான் என்று மாபெருங் கிருபையுடையவனுக்குச் சொஸ்கிருர்கள். இதே மாதிரி ஷைத்தான் என்பது ஹக்குத்த ஆலாவின் சமூகத்தை விட் டும் மிகவும் தூரமானவனுக்குப் பெயர். ஆகவே, கருத்தா வது (ஹக்குத்த ஆலாவின் சமூகத்தை விட்டும்) தூரமான வனையும், தூரமாக்குபவனையுமே ஷைத்தான் என்று உணர வேண்டியது அவசியம். இந்த ஷைத்தானிய்யத்தாகிறது



(சமுகத்தை விட்டும் தாரப் படுத்துதல்) எது வரையிலும் மனிதன் ஹக்குத்த ஆலாவின் சமுகத்தில் சேர்ந்தவனாக ஆக வில்லையோ அது வரையிலுந்தான். எப்படியானாலும் மொழிதலால் வரக்கூடிய (இஸ்தி ஆதத்து) கார்மானமாநு றது வெறும் மொழிதலான கார்மானமே. மேலும் குர் ஆனை ஒதுவதற்கு முன்னால் மேற்கூறப்பட்ட இந்த அந்தரங்கக் கார்மானத்தைப் பற்றியே தான் (அல்லாஹுத்த ஆலாவின் ஏவல்) கட்டளை வந்திருக்கிறது. ஏனென்றால் அல்லாஹுத்த ஆலாவினுடைய கலாமாகிய குர்ஆன் ஷரீபானது அதை அல்லாஹுத்த ஆலாவினுடைய நாவினாலேயே ஒதப்படுவதற்காக. மேலும் இதற்காக வேண்டியே குர்ஆனை ஒதுவீர்களானால் சமுகத்திலிருந்து துரத்தப்பட்ட ஷைத்தானை விட்டும் அல்லாஹ்வைக் கொண்டு கார்மானம் தேடுங்கள் என்று திருவுளம் பற்றி இருக்கிறான்.

بِسْمِ اللَّهِ الرَّحْمَنِ الرَّحِيمِ

(பிஸ்மில்லாஹிர் ரஹ்மனீர் ரஹீம்)

(அல்குர்ஆன் 1:1)

“அளவில்லா அருளாளனும், நிகரில்லா அன்புடையோனுமாகிய அல்லாஹ்வின் திருநாமத்தால்”

பிஸ்மி சொல்லுதல். (தஸ்மியா) بِسْمِ

ஒரு வேலை வெற்றிகரமாக முடிய மனிதன் நாடும் போது அதற்குச் சில இடையூறுகளும் ஏற்படுவதுண்டு. மேலும், அது வெற்றிபெற உதவியான, அனுசரணையான சில காரியங்களும் உண்டு. உதாரணமாக நீங்கள் ஒரு காட்டின் வழியே செல்ல ஏற்படும் பட்சத்தில் துஷ்ட மிருகங்களுக்கு எதிர்ப்படவும் நேரும். ஆகையால், துஷ்ட



மிருகங்கள் உங்களின் நோக்கத்துக்கு இடையூறுகாதிருக்கும் பொருட்டு ஆயுதங்களை அணித்தவர்களாக இருக்க வேண்டும். இதே மாதிரி எந் நோக்கத்திற்காக உங்களுடைய இந்தப் பிரயாணமிருக்கிறதோ அதற்கு உதவியளிக்கக்கூடியதாகவும் சில வஸ்துக்களிருக்கலாம். அவை குதிரை, மோட்டார் அல்லது உதவியளிக்கக் கூடிய இவை போன்றவைகளாம். எப்பொழுது இவ்விரண்டு காரியங்களும் சித்தியாகிவிடுமோ அப்பொழுது நிச்சயமாகக் குறிப்பிட்ட இடத்திற்கு எளிதாய்ப் போய்ச் சேர முடியும்.

அஹது பிஸ்மில்லாஹி மினஷ் ஷைத்தானிர் ரஜீம் என்பது இடையூறுகள் நீங்கிப் போவதற்காக வேண்டியே அவசியமாக இருக்கிறது. எப்பொழுது இது உண்டாகி விடுமோ அப்பொழுதுதான் பிஸ்மில்லாஹிர் ரஹ்மானிர் ரஹீம் உடைய தேவை ஏற்படுகிறது. அதாவது, ஆண்டவனே! குர்ஆன் மஜீதை ஒதுவதற்கு எனக்கு என்னென்ன காரியங்கள் அவசியமோ அதில் எனக்கு உதவிபுரிவாயாக! என்பதாகும்.

**பிஸ்மில்லாஹி உடைய பே.**

**பிஸ்மில்லாஹியிலுள்ள பே (இஸ்தி ஆனத்து)**

**بِسْمِ اللَّهِ.** உதவிக்காக உள்ளது பே என்னும் ஜர்ருடைய

அட்சரம், தான் கொள்கிய கருத்தைத் தேடுகிறது. ஆனால் விரிவுரையாசிரியர்கள் இது கொள்கிய கருத்து யாது என்பதில் பலதரப்பட்ட அபிப்பிராயமுடையவர்களாயிருக்கிறார்கள். உண்மையில் அதை ஒரு குறிப்பான செயலைக் கொண்டு கொள்கியதாக ஆக்காமலிருப்பது அவசியமாகும். அப்படியாயின் பிஸ்மில்லாஹி என்பது அந்த வேலைக்கே சொந்தப்பட்டதாக ஆகிவிடும், எனினும் அது பொதுவாகவே புழங்கப்படுகிறது. இவ்வாறாகவே றஸூலுல்லாஹி ஸல்லல்லாஹு அலைஹி வஸல்லம் அவர்களும் திருவுளமாயிருக்கிறார்கள் எந்த வேலைக்கும் முன்னால் பிஸ்மில்லாஹுவை ஒதுவது அந்த வேலை நன்மையாய் முடி.



வதற்குப் பூரண்காரணமாகும். இந்த ஹதீதினால் ஒவ்வொரு வேலைக்கும் நேர்பாடான செய்கையைக் குறிப்பிடுவது அவசியம் எனத் தெளிவாக விளங்குகிறது.

மனிதன் உணவருந்தும் போது, அது சமயம் பிஸ்மில் லாஹ்வுடைய (ஜர்ருடைய அட்சரமாகிய) 'பே' உடைய

கொள்கிய செயல் ஆக்குவது (புதிக்கிறேன்) என்பதாகும்.

தண்ணீர் குடிக்கும்போது (அஷ்ரபு بَشْرَبُ)

"குடிக்கிறேன்" என்பதும், தூங்கும்போது (அனாமு اِنَامُ)

"தூங்குகிறேன்" என்பதுமாகும். இதே மாதிரி ஒவ்வொரு வேலைகளின் துடர்ச்சியும் உண்டாயிருக்கிறது. (இங்கு)ஓது

வது சம்பந்தமாக இருப்பதனால் (அக்ரஉஃரீ அக்ரஉஃரீ)

"ஓதுகிறேன்" என்பதே அதன்துடர்ச்சி) என்று உணருவது அவசியமாகும்.

### தெய்வீகத் தோற்றமும் உதவி தேடலின் விளக்கமும்.

உதவி தேடுவது எந்த வேலையைக் கொண்டானாலும் எந்த வஸ்துவைக் கொண்டானாலும், மனிதனைக் கொண்டானாலும் யதார்த்தத்தில் அது அல்லாஹ்வைக் கொண்டே உதவி தேடினதாகவே ஆகும் உதவி தேடலின் கருத்து இதுவாக வைக்கப்படவில்லையானால் ஒவ்வொரு கணமும் ஷிர்க்குடைய படுகுழியில் விழ வேண்டியது வரும் உதாரணமாக வியாதியஸ்தன் மருந்தைக் கொண்டோ அல்லது வைத்தியனைக் கொண்டோ உதவி தேடும்பொழுது அந்த மருந்து அல்லது வைத்தியன் தானே சுகமளிக்கக் கூடி




யவன் என்று உணருவது ஷிர்க்காகும். ஏனென்றால், செளக்கியத்தை மருந்து அல்லது வைத்தியன் கை வழியாக அல்லாஹுத்த ஆலாவே தோற்றுவித்தான். எது வரையிலும் செளக்கியத்தின் கோலத்தில் அவன் தோற்றமளிக்கவில்லையா அது வரையில் ஒன்றுமே நிகழ முடியாது.

### தெய்வீகத் தொடர்பு


மருந்தை சாப்பிட்டதும் வைத்தியன் பக்கம் போவதும் செளக்கியம் தோன்றுவதற்குக் காரணமாகும். மருந்து இல்லாமல் செளக்கியத்தின் தோற்றத்தைப் பெரும்பாலும் அவன் (அல்லாஹ்) உண்டாக்க மாட்டான். மேலும் இதற்கே (நிஸ்பத் இலாஹீ) அல்லாஹ்வோடு தொடர்பு என்று பெயர் இருந்த போதிலும் மருந்து சாப்பிடுகிறவனுடைய நோட்டம் யதார்த்தத்தில் அல்லாஹுத்த ஆலாவின் தாத்தின் பேரிலேயே இருக்க வேண்டியது அவசியம். உண்மையில் செளக்கியத்திற்காக அவனிடத்திலேயே உதவி தேடுவதும் அவசியம். மருந்து அல்லது வைத்தியன் பேரில் ஆதரவு வைத்து நிம்மதியாயிருப்பது ஷிர்க்கு என்பதாகவும் உணர வேண்டியது அவசியம். வியாதியஸ்தன் மருந்தோ வைத்தியனோ வெறும் ஒருதிரை என்பதாகவும், அல்லாஹுத்த ஆலாவே செளக்கியம் அளிக்கக் கூடியவன் என்பதாகவும் உணர வேண்டும். இம்மாதிரியாகவே உலகத்தின் எல்லாக்காரியாதிகளுடைய நிலைமையும், விதை விதைப்பது புருஷன்-மனைவி சேருவது-ஆகாரம் அருந்துவது - தண்ணீர் குடிப்பது - ஒரு பாதத்திற்குப் பின் மற்றப் பாதத்தை உயர்த்தி நடப்பது ஆகிய எல்லாமுமே காரணங்களாகும். ஆனாலும், மழைபெய்வதும், குழந்தை உண்டாவதும், பசிதாகம் தீருவதும், நாடிய தலம் போய்ச் சேருவதும் ஆகிய இவையெல்லாம் அல்லாஹுத்த ஆலாவின் தோற்றத்தின் பேரில் தரிபட்டதாக இருக்கும். ஆகையால் காரியம் உண்



டாவதற்குக் காரணங்கள் ஆயத்தமான பின்பு அல்லாஹுத் தஆலாவின் (தஜல்) தோற்றத்தை கவனிப்பதானால் இது உண்மையான உதவி தேடுவதாகும். மேலும்

(இய்யாக்க தஸ்த்தான் )

“உன்னிடத்திலேயே உதவி தேடுகிறோம்” என்றதன் பொருள் மெய்யாகவும் ஆகும். இல்லையாயின் பொய்யாகவும் ஷிர்க்காகவும் ஆகும். மேலும், இதுவே



(ப ஐனமா துவல்லா பதம்ம வஜ்ஹுல்லாஹி)

(அல் குர் ஆன் 2:115)

“நீங்கள் எங்கு திரும்பினாலும் அங்கு அல்லாஹ்வின் முகம் இருக்கிறது” என்பதற்கும் பொருளாகும். ஆகவே, மருந்து வைத்தியன், மேகம், ஆண், பெண், உண்பது, குடிப்பது, நடந்து திரிவது மற்றெல்லாமும் அல்லாஹுத்த ஆலாவின் திருமுகத்தின் பேரழகின் கண்ணாடிகளாகும்

### புதிதும் பூர்வீகமும்

பிஸ்மில்லாஹ் என்பது அல்லாஹ்வின் திருவசனம். அது பூர்வீகமானது. அடிமையும் அவனுடைய நாவும் புதிதானவை பூர்வீகம் புதிதுடன் சேராது. ஆகையால் பரிசுத்த குர்ஆன் புதிதான மனிதனுடைய நாவில் புதுமை நீங்கி பூர்வீகம் தோற்றமளிக்கும் வரையிலும் வருவது சாத்தியமில்லை. பரிசுத்த அல்லாஹுத் தஆலா பரிசுத்தமில்லாத இடத்தில் தன்னுடைய தோற்றத்தை வெளிப்படுத்துவதில் உரோஷமுடையவனாக இருக்கிறான். (வெளிப்படுத்தமாட்டான்,) அவன் தன் கிருபைப் பரோபகாரத்தைக் கொண்டு



புதிதான இடத்தில் தோற்றமளிக்க நாடுவானேயானால் புதுமை என்னும் அசுத்தத்தைத் தன்னுடைய அனுக்கிரகம் என்னும் தண்ணீரைக் கொண்டு சுத்தப்படுத்திய பின்பு அவ்விடத்தில் தனது (தாத்து) தத்ஸொரூபம் அல்லது (ஸிபத்து) இலட்சணங் சகைக் கொண்டு தோன்றுகிறான்.

ஆகவே, குர்ஆனை ஒதுபவன் குர்ஆனை ஒதும்பொழுது அவனுடைய நாவு புதுமையின் அசுத்தத்தை விட்டும் சுத்தமாகிவிட்டதாக (யகீன் - உறுதி - கொண்டு) நிச்சயிக்க வேண்டும்.

(أَنَا ذَا ظَنٍّ بِرَبِّيَ أَذْهَبَ عَنْهُ عَذَابُكَ)

“எனது அடியான் என்னை எப்படி நினைக்கிறானோ அந்நினைப்பின் பிரகாரம் தோற்றமளிக்கிறேன்” என்ற கருத்தையும் உணருவது அவசியம். மேலும் ஒதுபவன், இப்பொழுது என்னுடைய நாவு புதியதல்ல என்று உறுதி கொள்ளும்பொழுது அவன் யதார்த்தத்தில் பூர்வீகமான நாவைக்கொண்டே குர்ஆன் ஒதுகிறான். ஆகவே, குர்ஆனை ஒதுபவன் குர்ஆனின் வசனங்களும், அத்தியாயங்களும் ஒதப்படக்கூடிய கிராமபோன் பிளேட்டைப் போன்றவனாகிறான். கிராமபோன் பிளேட்டு சுயமே படிப்பதில்லை என்பது தெரிந்த விஷயம். எனினும் அது ஒரு திரையாகும். அதற்குள்ளால் நல்ல இராக முடைய படிப்பாளி படிக்கிறான்.

**கிராமபோன் உதாரணம்.**

ஒதுவதைக் கேட்பவர்களும், தொழுகையில் இமாமைத் துயர்ந்தவர்களும் ஒதுபவரையும் இமாமையும் கிராமபோன் பெட்டியின் பிளேட்டைவிட அதிக விசேஷ முடையவர்களாகக் கருதாமலிருத்தல் வேண்டும். ஒருசமயம் ஹஜ்ரத் அபூபக்கர் ஸித்தீக்கு றலியல்லாஹு அன்ஹு



Scanned by CamScanner



தேன் என்பீர்களானால், சங்கையான (ஸூபிய்யாக்கள்)  
மெஞ்ஞானிகளின் பழக்கத்தில் இவையெல்லாம் ஷிர்க்கா  
கும். மேலும்

اَيُّهَاكَ وَ اَيُّهَاكَ نَسِيْتُ  
○

(இய்யாக நஃபுது வ இய்யாக நஸ்தான்)

“உன்னையே வணங்குகிறேன், உன்னிடத்திலேயே  
உதவி தேடுகிறேன்” என்ற வசனத்தின் கருத்தைவிட்டு நிரம்  
பவும் கீழே விழுந்து விட்டது என்பது வெளிப்படையாகும்.

இய்யாக நஃபுது வ இய்யாக நஸ்தான் உடைய  
கருத்துக்கிலக்காக ஆவதற்கு எல்லாச்  
செயல்களையும் செயல்களைப் படைக்கும்  
படியான ஹுக்குத்த ஆலாவின் பக்கம் சேர்ப்பது மிகவும்  
அவசியமானதாகும். மேலும் ஒவ்வொரு செயலும் அல்லா  
ஹுத்த ஆலாவினுடைய தாத்திலிருந்தே உண்டாகிறது  
என்று உறுதி கொண்டு அதிலேயே பூரணமாய் முழுகி இருப்  
பதுவே (பனா பில் அப் ஆல்) செயலில் நாஸ்தி என்பதற்குக்  
கருத்துமாகும். பனா பில் அப் ஆலுடைய மர்த்த பாவை  
(பதவியை) அடைவது கடினத்திலும் கடினம்; இலகுவிலும்  
இலகுவாகும். கடினம் ஏனென்றால், ஒவ்வொரு நேரத்தி  
லும் மனிதனுடைய இருதயத்திலும் மூளையிலும் மறதி என்  
னும் திரை விழுந்து கொண்டேயிருக்கிறது. மேலும், அதி  
னும் அதிகக்கடினமாகிறது அல்லாஹுத்த ஆலாவும்  
திரைக்குள்ளாலிருந்தே வேலை செய்து கொண்டிருக்கிறான்  
இவ்விரண்டு திரைகளையும் ஒவ்வொரு கணமும் நீக்குவதா  
னது, அல்லாஹுத்த ஆலாவின் மறைவான உதவியின்றி  
பலவீனமான, மறதியான, அநியாயக்காரனான, மடைய  
னான அடியானால் சாத்தியப்படாது. பனா பில் அப் ஆலுடைய  
மர்த்தபாவை அடைவது எளிதிலும் எளிதாக ஆகுவதானது  
இந்தப் பக்கம் சேர்ப்பதை அந்தப்பக்கம் சேர்ப்பதாகும்



எப்படியெனில், ஸைது தின்னக் கொடுத்தான் என்பது ஸைதின் பக்கம் (செயலைச்) சேர்ப்பதாகும்; இது ஷிர்க்கா கும் ஆனால், அல்லாஹுத்தஆலா ஸைதுடைய திரையிலே தின்னக்கொடுத்தான் என்று இப்பக்கம் (ஸைதின் பக்கம்) சேர்ப்பதை அப்பக்கம் (அல்லாஹ்வின் பக்கம்) சேர்ப்பதாகும். இதுவே கலப்பற்ற (அத்துவைதம்) தெளஹீதாகும். யகீனாகும்—ஈமானாகும்—இஸ்லாமாகும் — குர்ஆனுமாகும். ஆகவே, சொல்லுவது யாதெனில், ஒவ்வொரு நேரமும் கவனம் திரையை விட்டும் நீங்கி, திரைக்குள்ளாலிருக்கும் யதார்த்தச் செயலாளனின் பேரிலேயே விழுந்து கொண்டிருக்க வேண்டும்.

### (கவ்பு ரஜா ) பயமும், ஆதரவும்

ஒவ்வொரு பிள்ளைக்கும் தன்னுடைய தகப்பனிடம் வரும் பொழுதும், தகப்பனைப் பார்க்கும் பொழுதும் இரு வகை நிலைமை ஏற்படுகிறது. ஒன்று பயம்; மற்றது ஆதரவு பயம், தகப்பன் நம்முடைய வேலைகளில் ஏதும் குறை பாட்டைப் பார்த்துக் கண்டிப்பாரே என்றும், ஆதரவு, தகப்பன் நம்மீது அன்பு பாராட்டி சன்மானம் அளிப்பார் என்றும் ஏற்படுகிறது. ஆகையால் தகப்பனிடத்தில் பயத் தினால் நடுங்கவும் செய்கிறான்; ஆதரவினால் தகப்பனுடைய சமூகம் கலியாண வீடாகவும் ஆகிவிடுகிறது. தகப்பன் சதா வும் சமூகம் அளித்துக் கொண்டிருப்பது முடியாத காரியமாகும். அதற்கு மாற்றாக அல்லாஹு ஸுப்ஹானஹுவத ஆலா மனிதனுடைய ஹிருதயத்தைத் திரைக்கு அப்பாலிருக்கக் கூடிய கோலத்தையும் விரைவில் எளிதாக எடுக்கக்கூடிய கண்ணாடியாக ஆக்கி வைத்திருக்கிறான். ஆனால், வெளிப் புலன்களும் உட்புலன்களும் ஒன்று சேர்ந்து அந்த இருதயக் கண்ணாடியைத் தேடப்பட்ட கோலத்தின் எதிரில் ஆக்க வேண்டும். அப்படியாயின், கண்ணாடியில் கோலம்பதிவது போல் இருதயக் கண்ணாடியில் தேடப்பட்டதின் கோலம்பதியும். மேலும் தேடப்பட்ட அந்தப் பொருள் சதாவுமிருக்கவும், அதன் தரிசனம் நேமமாக இருக்கவும் செய்யும்.



நீங்கள் கேள்விப்பட்டிருக்கலாம்; வனத்தில் ஒரு வனுக்குப் புலி எதிர்ப்பட்டு அவனை ஒருதொந்தரவும் செய்யாது போய்விட்டது என்கிலும் அவன் கண்ணை மூடும் போதெல்லாம் புலி! புலி! என்று அலறி நடுங்கிக்கொண்டிருந்தான். இதற்குக் காரணமென்ன வென்றால், புலி இவனுக்கு எதிர்ப்பட்ட சமயம் இவனுடைய மனக் கண்ணாடியும் எல்லாப் புலன்களும் ஒன்று சேர்ந்து புலியின் உருவத்திற்கு நேரப்பட்டிருந்தன. அவ்வேளையில் இந்தமனிதனுடைய பார்வையில் புலியைத் தவிர்த்து வேறொன்றுமில்லாதிருந்தது கண்ணுக்கு முன்னால் பெண்சாதி பிள்ளைகளும், காதில் எவருடைய சப்தமும், புத்தியில் எவரைப்பற்றிய சிந்தனையும் ஹிருதயத்தில் எவருடைய பிரியமும் சுற்புனையில் எதைப் பற்றிய கற்பனையும் ஆராய்ச்சியில் எதைப்பற்றிய ஆராய்ச்சியும் சுவையில் எதனுடைய ருசியும் நுகர்ச்சியில் எதனுடைய வாடையும், முடிவாக அந்த மனிதனுடைய வெளியிலும் உள்ளிலும் புலியைத் தவிர்த்து வேறொன்றுமில்லாதிருந்ததனாலேயாம். ஆகவே. தொழுகையில் அடியார்களினால் வெளிரங்க, உளரங்கப் புலன்கள் ஒன்று கூடி மனதில் பரிசுத்த அல்லாஹுத்த ஆலாவுடைய அதிகாரத்தின் வலுப்பத்தின் பயம் உண்டாகாமலிருப்பதும், அல்லது அவனுடைய கிருபாகடாட்சம், நன்றி யுபகாரத்தின் ஆதரவு உங்களை அவன் பக்கம் முகநோக்கி வைக்கமுடியாமலிருப்பதும் வெட்கப்படக்கூடிய விஷயமாகும்.

கேளுங்கள்! உங்களுடைய ஐம்புலன்களும் ஒன்று கூடி உங்கள் மனக் கண்ணாடியைப் பரிசுத்த அல்லாஹுத்த ஆலாவின் பக்கம் முகநோக்கி வைப்பீர்களேயானால், உடனே அவனின் வலுப்பமும், மகிமையும், அன்பும், கிருபையும், பேரழகுடைய கோலமும் உங்களுடைய மனக் கண்ணாடியில் நிலைப்பட்டு விடும். மேலும் பரிசுத்த (ஆன்ம) உலகத்தின் பக்கம் பறந்து செல்வதற்கு பயம், ஆதரவு என்ற இரண்டு இறகுகள் உங்களுக்குண்டாகி விடும். பின்பு நீங்கள் ஒவ்வொரு கணமும் பரிசுத்த சமூகத்



திலேயே விஜயஞ்செய்து கொண்டிருப்பீர்கள்ஸ்தூல சரீரத் தார் (சடவாதிகள்) இலட்சந் தடவை தேடிய போதிலும் உங்களை அடைந்து கொள்ளமாட்டார்கள். அப்படியவர்கள். அடைந்து கொண்ட போதிலும் உங்களுடைய ஸ்தூலபாகத்தையே பெற்றுக்கொள்வார்கள். ஜோதியான ஆன்மபாகத்தையே அவர்களுடைய புதிதான கரங்கள் சதாகாலமும் தொட முடியாது.

أُولِيَاءِ تَحْتَ قَبَائِي

(அவ்லியாயீ தஹத்த கபாயீ)

“என்னுடைய அவ்லியாக்கள் எனது போர்வைக்குள்”

நான் (மேலே) சொல்லியிருக்கிறேன். நீங்கள் உச்சி தொடுத்து உள்ளங்கால் வரையிலும் ஜோதிமயமாகிவிடுவீர்கள். சடவாதிகள் உங்களருகிலுங்கூட வந்தணுக சக்தி பெறமாட்டார்கள். பெண்சாதி, பிள்ளை கடை. வீடு, வாசல் இவைகளெல்லாம் அந்நிலையில் உங்களுடைய சரீர பொம்மையைக்கொண்டு சுகம் பெறுவார்கள்; சந்தோஷமடைவார்கள். ஆனால், உங்களுடைய ஒளி வான ஜோதி பாகத்தை அறவே அறியமாட்டார்கள். மேலும் கேளுங்கள் அவ்லியாயீ தஹத்த கபாயீ என்பதன் கருத்தும் இதுவே. அதாவது என்னுடைய அவ்லியாக்கள் எனது போர்வைக்குள் மறைக்கப்பட்டிருக்கிறார்கள்.

மற்றுமோர் நுட்ப உவமை

தந்தையிடம் எப்போதும் இருக்கக்கூடிய சிறு குழந்தைகள் போன்று உங்கள் நிலைமை ஆகவேண்டும். அக்குழந்தையின் மனதில் தந்தையின் பயமும், அவருடைய அன்பின் ஆதரவும் எப்பொழுதும் இருக்கவே செய்யும். இவ்வுதாரணத்தை கவனித்து ஞாபகம் வைத்துக் கொள்ளுங்கள். தகப்



பனைப் பற்றிய பயமும், அவருடைய கிருபையின் பேரில் ஆதரவும், தகப்பனின் (தாத்து) உள்ளமையும் ஹக்குத்த ஆலாவினுடைய (தாத்து) உள்ளமை, வலுப்பம், கிருபை, பேரழகுக்கு முன்னால் கலப்பற்ற இல்லாமையேயாகும். அடிமை அடிமையாகும் நிலையில் அவ்வடிமைக்கு மகிமையாகிறது ஒவ்வொரு கணமும் எஜமானோடு கட்டுண்டு, ஒவ்வொரு வேளையும் எஜமானுடைய பயமும் அவனுடைய கிருபையின்பால் ஆதரவும் அடிமையின் இருதயத்தில் பொங்கிக் கொண்டே இருக்கவேண்டும். காலமும் ஸ்தலமும் திரையாகாதிருக்க வேண்டும்.

### இஸ்முடைய அந்தரங்கம்

(தாத்து) தத்சொருபம் எப்பொழுதும் மறைந்ததாகவே இருக்கும். மேலும் அதனுடைய இலட்சணங்கள் வெளியானவையாயிருக்கும். எதுபோலெனில் ஆப்பிள் பழத்தைப் போல். அதனுடைய நிறம், கோலம், வாடை முதலியன வெல்லாம் ஆப்பிளின் இலட்சணங்களாகும்; அவை வெளிப்படையானவை. என்கிலும் ஆப்பிளின் தாத்து (இலட்சணங்களைக் கவனியாது ஆப்பிள் பழத்தை உருவப் படுத்தியது கொண்டே நம்முடைய மனதில் வரக்கூடிய கருத்து) வெளியில் (தென்படாமல்) மறைந்ததாகவேயிருக்கும்.

### (தாத்து) தத்சொருபத்திற்கும் (ஸிபத்து)

### இலட்சணங்களுக்குமுள்ள லீத்தியாசம்

(ஸிபத்து) இலட்சணத்தினுடைய நிலை தன்னைக் கொண்டாவதில்லை. எனினும் அது நிலைப்பதற்கு தாத்தளவில் தேவைப்பட்டதாக விருக்கும். ஸிபத்துடைய தொடர்பு தாத்தின் பக்கமே ஆகிறது. எதன் பக்கம் ஸிபத்துக்களைச் சேர்க்கப்படுமோ அதுவே தாத்தாகும் என்பதுவும், தாத்து தன்னுடைய நிலையில் எதனளவிலும் தேவைப்பட்டதல்ல என்பதுவும் இதனால் தெளிவாக விளங்குகிறது. ஆனால்,



தாத்து வெளியாவதற்கு எப்பொழுதும் ஸிபத்து அவசியமாகும். ஸிபத்தின்று தாத்து வெளியாகாது.

## தாத்தின் பேரில் ஸிபத்துக்களின் திரைகளும் மிஉராஜுடைய தத்துவமும்

நீங்கள் எந்தச் சிருஷ்டியையும் எடுத்துப் பாருங்கள். எவ்விதத்திலும் அதனுடைய தாத்து தென்படுவது அசம்பாவிதம். ஆகவே, இதனால் சிருஷ்டிகர்த்தாவின் பரிசுத்த தாத்து எங்ஙனம் தென்பட முடியுமென்பதை விளங்கிக் கொள்ளுங்கள். இது ஒரு போதும் முடியாது; அசம்பாவிதத்திலும் அசம்பாவிதமாகும். எனினும் ஆநியிலிருந்து அந்தம் வரையிலும் அதன் வெளிப்பாடு ஸிபத்துக்களின் திரைகளிலேயே ஆகிக்கொண்டிருக்கிறது. மேலும் ஆகிக்கொண்டே இருக்கும் கருத்து: தாத்தின் பேரில் ஸிபத்துக்களுடைய திரைகள் விழுந்து கொண்டிருக்கின்றன. மிஉராஜுடைய இரவில் இத்திரைகளே எடுபட்டுப் போயிருந்தன. ஆனால், இத்திரைகளெல்லாம் (ஸாலிக்கு) இறைவழிச் செல்பவனுடைய கவனத்தைக் கொண்டு கொழுகியதாகும். ஸாலிக்கு அல்லாஹ்வுடைய அனுக்கிரகத்தைக் கொண்டு இத்திரைகளையெல்லாம் தன்னுடைய பார்வையை விட்டும் உயர்த்திக் கொண்டு, தனக்குப்பேரும், அடையாளமும் கூட இல்லாத ஒரு பதவி வரையிலும் போய்ச் சேருகிறான். இதேமர்த்தபாவுக்கு தாத்தின் தஜல்லீ (தோற்றம்) என்றும் தாத்தில் பனா (நாஸ்தி) என்றும் பெயராகும். இப்பதவியில் சேர்ந்ததும் ஸாலிக்குடைய பார்வை ஹக்குடைய பார்வையாக ஆகிவிடுகிறது. மேலும் அவன் ஹக்குடைய சமூகத்தில் சேர்வதைக் கொண்டு,



(மன்துஷுதம் துமன் ஷுத்)

“நான் நியானேன், நீ நானான்”

என்ற உதாரணம் மெய்யாகும்படியான விதத்தில் பாக்கியம் பெற்றவனாகி விடுகிறான். இதுவே மிஉராஜின் அந்தரங்கமாகும். ஆகவே திரைகள் பார்வையின் பேரில் விழுந்து கிடக்கின்றன. மேலும் அவை பார்வையை விட்டும் எடுபட்டுப்போகின்றன வென்றும், யதார்த்தத்தில் (திரை) இல்லை என்றும் தெரிய வருகிறது, இதனாலேயே தஸ்வவுபுடைய உலமாக்கள் ஸிபத்துக்களை (ஐனுத் தாத்து) தாத்து தன்னே என்று நம்புகிறார்கள்.

(தாத்தை விட்டும் ஸிபத்துக்களின் திரைகள்  
நிங்குவதற்கு உதாரணம்)

ஸிபத்து தாத்தை விட்டும் நீங்கியிருக்க முடியாது. இதனால் ஒவ்வொரு ஸிபத்தும் ஹக்குத் தஆலாவின் தாத்துடைய கண்ணாடி என்று உணருவது அவசியம். ஆகவே, ஹக்குத் தஆலாவுடைய தாத்து ஒவ்வொரு ஸிபத்துடைய திரையிலும் தன்னுடைய பரிபூரணப் பேரழகைக் காட்சியளித்துக் கொண்டிருப்பதாக ஆகிறது. ஆனால், எது வரையிலும் கவனம் ஸிபத்தின் பேரில் விழுமோ அது வரையிலும் தாத்து தென்படாது. இதற்கு உதாரணம், தங்கத்தினால் மோதிரம் செய்யப்பட்டதாக வைத்துக் கொள்ளுங்கள் தங்கமில்லையானால் அந்த மோதிரம் உண்டாகப் போவதில்லை. மோதிரம் உண்டான பிறகும் தங்கமே இருக்கிறது ஏனென்றால், யதார்த்தத்தில் இருப்பது தங்கமேயாகும். ஆகவே எது வரையில் பார்வை மோதிரத்தின் கோலத்தின் பேரிலிருக்கிறதோ அதுவரையிலும் தங்கத்தின் தாத்து பார்வையை விட்டும் மறைந்தே இருக்கும். பார்வையை மோதிரக் கோலத்தை விட்டும் எடுக்கப்படுமானால் அப்பொழுது தங்கமே தங்கமாகும். நிலைமையோ, யதார்த்தத்தில் மோதிரத்தின் கோலம் எடுபடவில்லை. ஆனாலும் பார்க்



கிறவனுடைய பார்வையை விட்டும் அது எடுபட்டுவிட்டது. இதனால், இப்பொழுது மோதிரத்துடைய தாத்து தங்கத்தைப் பார்ப்பதை விட்டும் திரையாக இருக்கவில்லை. இதே மாதிரி ஸாலிக்குடைய பார்வையை விட்டும் எல்லா ஸிபத்துக்களின் திரைகளும் எடுபட்டு விடுகின்றன. ஹக்குத்த ஆலாவின் தாத்தே காணப்பட்டதாக ஆகி விடுகின்றது.

### (இஸ்மு) பெயர்

கீர்த்தியும் வலுப்பமுடைய அல்லாஹுத்த ஆலா தன்னுடைய ஏதோ ஒரு ஷஃனின் ★ உடையில் தன்னுடைய இஸ்முடைய மர்த்தபாவில் (அறிவின் ஸ்தானத்தில்) தன்னைப் பார்ப்பானேயானால் பார்க்கப்பட்ட அந்தக் கோலத்திற்கு இஸ்மு என்று சொல்வார்கள்.

மேலும் அது ஐன் தாத்தாக (தாத்து தன்னாக)வே இருக்கும் உதாரணமாக, றஹ்மத்தே ஆம்மா (பொதுவான கிருபை) தாத்தின் மர்த்தபாவில் ஷஃனுடைய கோலத்தில் மறைந்திருந்தது. (எப்படியெனில், வித்துக்குள்ளாலே மரத்தின் சர்வ பாகங்களும் மறைந்திருப்பது போல) அல்லாஹுத்த ஆலா தன்னுடைய இஸ்மிலே (இஸ்மே தப்ஸீலியிலே) றஹ்மத்தே ஆம்மா என்னும் போர்வையை அணிந்தான். அதாவது இஸ்முடைய மர்த்தபாவில் றஹ்மத்தே ஆம்மாவின் கோலத்தில்தோன்றினான். இஸ்முடைய மர்த்தபாவில்தோன்றிய அந்தக் கோலம் றஹ்மத்தே ஆம்மா என்ற இஸ்மாகும்.

★ அல்லாஹுத்த ஆலா தன்னுடைய (இஸ்மே இஜ்மாவில்) தொகுப்பாக தன்னையும் சிருஷ்டியையும் அறியும்பொழுது அறியப்பட்டதற்கு “ஷஃனு” என்றும், (இஸ்மே தப்ஸீலி) வகுப்பாக அறியும்பொழுது அறியப்பட்ட தன் தாத்துக்கு “இஸ்மே இலாஹி” என்றும் அறியப்பட்ட சிருஷ்டியின் தாத்துக்கு “இஸ்மே கியானி” என்றும் “அஃயானே தாபீதா, ஹுஹாபே ஆலியா” என்றும் சொல்லுவார்கள்.



இப்பொழுது அதே றஹ்மத்தே ஆம்மா வெளியில் றஹ்மான் என்ற இஸ்மாகும். (வெளியில் தோன்றிய) இந்த இஸ்மூல்பீ (மொழியப்பட்ட நாமம்) முஸம்மா (தாத்து) அல்லாததாகும். என்கிலும் முஸம்மா தானாகிய இஸ்மென்னும் றஹ்மத்தே ஆம்மா உடைய கோலமாகிறது. அதற்கு. இந்த மொழியப்பட்ட றஹ்மான் என்னும் இஸ்மூ இஸ்மாக விருக்கும்.

இதற்கு எளிதில் விளங்கக் கூடிய உதாரணம் வானம். அது வெளியாக முன்பு ஹக்குத் த ஆலா உடைய தாத்தில் மறைந்திருந்த சமயம் தாத்து தானாகவே யிருந்தது. மேலும் அதற்கு ஷஃன் என்று சொல்லப்பட்டிருந்தது. எப்பொழுது அல்லாஹுத்த ஆலா இந்த வானம் என்னும் ஷஃனைக் கொண்டு தன்னுடைய இல்மிலே தோன்றினானோ, அப்பொழுது அவன் அந்த வானம் என்னும் கோலத்துடைய போர்வையைப் போர்த்திக் கொண்டவனைப் போன்றாகி ருன் இவ்வானத்தின் கோலம் வெளியிலே தோன்றுமுன் இம்முடைய மர்த்தபாவில் இஸ்மாக (இஸ்மேகினியாக) விருக்கும். மேலும், மொழிதலில் வரக்கூடிய வானம் என்ற பெயர் அந்த இஸ்மூக்கு இஸ்மாக விருக்கும். இது முஸம்மா (தாத்து)வுக்கு வேறாக இருக்கும்.

(இஸ்மூல் அஃலம்) மகத்தான திருநாமமும்  
தெய்விகத் தன்மையும், (இஸ்ஸான் காமில்)  
சம்பூரண மனிதனும்.

(ஹையு) ஜீவனுள்ளவன், (முரீது) நாட்ட முடையவன், (காதீர்) தத்துவமுடையவன், (அலீம்) அறிவுடையவன், (ஸமீஉ) சேள்வியுடையவன், (பஸீர்) பார்வையுடையவன். (கலீம்) பேச்சுடையவன் என்ற இவ்வேழு இலட்சணங்களும் சேர்ந்து (உலூஹிய்யத்து) தெய்விகத் தன்மையாகும். இந்தமர்த்தபாவிலிருந்துதான் தேவைகளை நிறைவேற்றி வைத்தல் உண்டாகிறது, இதனாலேயே, அல்



லாஹ் (என்ற இஸ்ம) வாகிறது தேவைகளைப் பூர்த்தி செய்துவைக்கக் கூடியதாக இருக்கும். சிருஷ்டிகளின் தேவைகளைப் பூர்த்திசெய்துவைப்பது இந்த (உலாஹிய் யத்து) தெய்விகத்தன்மை என்ற ஷஃனிலிருந்தே உண்டா கிறது. இதற்கு இஸ்மூல் அஃலம் (மகத்தான திருநாமம்) என்றும் சொல்வார்கள். இஸ்மூல் அஃலத்துடைய பொருட் டைக்கொண்டு எந்தக் காரியம் செய்யப்படுகிறதோ அது ஒரு பேர்தும் மறுக்கப்படமாட்டாது. எதுவரையுமெனில் செத்தபிரேதங்களும்கூட உயிர் பெற்றெழுந்துவிடும். ஆனால் அல்லாஹுத்த ஆலாவின் இவ்வுதவி அங்கீகாரமாவதற்கு அருகதையை உண்டுபண்ணிக் கொள்வது அவசியமாகும். அல்லாஹுத்த ஆலா தன்னுடைய இல்மில் தன்னை ஏழு இலட்சணங்களைக் கொண்டு இலட்சணம் பூண்டவனாக பெற்ற பொழுது உலாஹிய்யத் துண்டானது. இதே கோ லத்தின் பேரிலேயே மனிதனைப்படைத்தான். ஆகவே, அவன் (மனிதன்) அல்லாஹ்வுடைய பிரதிநிதி என்று அழைக்கப்படுகிறான்.

خ. اَقْ آدَمَ اِلَى صَوْرَتِهِ

(கலக ஆதம அலா ஸுரத்தீஹி)

“ஆதமை (அல்லாஹ்) தன்னுடைய கோலத்தின் பேரில் படைத்தான்.”

சம்பூரண (இன்ஸான்காமில்) மனிதனும் அந்த உலாஹிய் யத்தென்ற கோலத்தின் பேரில் வெளியிலே தோன்றிய கோலமாகவே இருக்கிறான் இப்பொழுது மனிதனுடைய பூரணத்துவம் தன்னை உணருவதாகவே இருக்கிறது. ஏனென்றால், எவன் தன்னைப் பார்ப்பானோ அவன் ஆண்டவனைப்பார்ப்பான்.

مَنْ عَرَفَ نَفْسَهُ فَقَدْ عَرَفَ رَبَّهُ



(மன் அரப நப்ஸஹு பகத் அரப நப்பஹு)

“தன்னையறிந்தவன் தன் நாயகனை அறிவான்”

என்பதற்கு இதுவே பொருளாகும். ஆகவே உண்மையானதெனில், இன்ஸான் காமிலுடையகோலம் அல்லாஹுத் தஆலாவுடைய கோலமாகவே இருக்கும்.

(றஹ்மான், ரஹீம்)

அருளாளன்: அன்புடையோன்.

அல்லாஹுத்த ஆலாவுடைய கிருபை பொதுவானதாகவும் குறிப்பானதாகவுமிருக்கிறது. பெர்துவானதென்பது காரிர், முஸ்லிம், மனிதன், மிருகம், அருகதையுள்ளவன், அருகதையில்லாதவன், யாவர்கள் பேரிலும் அவன் கிருபை செய்கிறான். மேலும், இவ்விதத்தில் அவனுடைய கிருபை எல்லா வஸ்துக்களையும் சூழ்ந்ததாக ஆகிவிட்டது. இதனால் அவனுடைய பெயர் றஹ்மானாகும். மேலும் தகுதியுள்ளவர்கள் பால் ஒலித்தோடும் அருள் ஊற்றினால் அவன் றஹீமாகவுமிருக்கிறான் றஹ்மானுடையேலை உண்டாக்குவதாகும் றஹீமுடைய வேலை, எதில் அருகதையிருக்கிறதோ அதைப் பூரணத்துவம் வரையில் சேர்த்து வைப்பதாகும்.

முடிவான கருத்து.

முடிவான கருத்து யாதெனில், பிஸ்மில்லாஹ்வில் உதவி தேடப்பட்ட அல்லாஹ்வின் நாமமாகிறது அது கொண்டு கருத்து இஸ்மூல் அஃலமாகும். அது ஹக்குத்த ஆலாவின் இல்மில் உலாஹிய்யத்தென்ற கோலமாகவும், வெளியில் இன்ஸான்காமிலுடைய கோலமாகவுமிருக்கும் மேலும் இந்த இஸ்மூல் அஃலம் முஸம்மா தானாகவே இருக்கும். அதாவது ஹக்குத்த ஆலாவின் தாத்து தானாகவே இருக்கும். ஆகையால் முஸம்மா தானாகிய இந்த அல்லாஹ் எனும் இஸ்மைக் கொண்டு உதவிதேடுவது ஹக்கல்லாததைக் கொண்டு உதவி தேடுவதாக ஆகாது.



என்கிலும் ஹக்குதத ஆலா தன்னைக் கொண்டே உதவி  
தேடுவதாக ஆகும். மேலும் இதுவே மெய்யான தவ்ஹீது  
மாகும்.

எவ்விடத்தில் தேவையைப் பூர்த்தி செய்யக் கூடிய  
தோற்றமிருக்கிறதோ அவ்விடம் [ஹளரத்தே இலாஹி]  
தெய்விகச் சமூகத்தின் தோற்றமுமிருக்கிறது. எவ்வகை  
யான தேவையானாலும் சரி, தேவையுடையவன் தேவையை  
நிறைவேற்றி வைக்கக்கூடிய விடத்தில் உதவி தேடுவானே  
யானால் அவன் யதார்த்தத்தில் (ஹளரத்தே இலாஹி)  
தெய்விகச் சமூகத்திலேயே உதவி தேடுகிறான். ஆனால்,  
(இதை) அவன் அறிந்தவனாயிருப்பின் முவஹ்ஹிதாகவும்  
(அத்துவைத சித்தாந்தியாகவும்) அறியாதவனாயிருப்பின்  
முஷ்ரிக்காகவும் (துவைத சித்தாந்தியாகவும்) ஆகிறான்.

யாதார்த்தத்தில் ஒன்று மற்றொன்றளவில் தேவை  
யானதும், தேவையைப் பூர்த்திபண்ணக் கூடியதுமான  
சங்கிலியில் பிணைக்கப்பட்டவைகளான உலகிலுள்ள ஒவ்  
வொரு அணுக்களும் அல்லாஹுத்த ஆலா உடைய சமூகத்  
தில் (தங்களுடைய) தேவை பூர்த்தியாவதற்காக மன்றாடு  
பவைகளாகவும், அவனுடை சமூகத்தில் கையேந்தியவை  
களாகவுமிருக்கின்றன. எவன் (இதை) உணருகின்றானோ  
அவன் முவஹ்ஹிதாகிறான்; எவன் உணரவில்லையோ  
அவன் முஷ்ரிக்காகிறான்.

### அஹது, பிஸ்மியின் முடிவு.

அஹது, பிஸ்மியுடைய விரிவுரை. வலிந்துரையினால்  
இந்த விஷயம் அவசியம் தெளிவாகி இருக்கக்கூடும்.  
அதாவது, அஹது ஒராவின் ஸ்தானத்திலிருக்கிறது. எவ்  
விதம் ஒரூ (சுத்தம்) இல்லாது தொழுகை கூடாதோ அவ்  
விதமே சுத்தமில்லாது பரிசுத்தக் குர்ஆனைத் தொடுவதும்  
கூடாது.

குர்ஆனை ஒதுவீர்களானால் அல்லாஹ்வைக் கொண்டு  
(ஷைத்தானை விட்டும்) கார்மானம் தேடுங்கள் என்னும்



அல்லாஹுஸுப்ஹானஹுவதஆலாவுடைய திருவசனத்  
தின் ஆதாரத்தைக் கொண்டு குர்ஆனை ஓதுவதற்காக  
அஹது ஓதுவதான பரிசுத்தத்தின் ஸ்தானத்திலிருக்கிறது  
என்று தரிபடுகிறது. இந்தப் பரிசுத்தத்தைக் கொண்டு  
(நபுஸு) மனம் பரிசுத்தமாகிறது கருத்தாகும். அதற்கு  
பரிசுத்தக் குர்ஆனின் பரிபாஷையில் தஸ்கியதுந் நபுஸி  
(மனத்தைப் பரிசுத்தப்படுத்தல்). என்று சொல்வார்கள்.  
எவ்வாறெனில்

قَدْ افلَحَ مَنْ زَكَّاهَا

(கத் அப்லஹ மன்ஸக்கஹா) (அல்குர்ஆன். 91:9)

'அதை(நபுஸைப்)பரிசுத்தப்படுத்தியவன் சித்தியடைந்தான்'

قَدْ افلَحَ مَنْ تَزَكَّى

(கத் அப்லஹ மன் தஸக்கா) (அல்குர்ஆன் 87 : 14)

"பரிசுத்தமடைந்தவன் சித்தியடைந்தான்"

(என்ற திருமறை வசனங்கள் வந்திருப்பது போன்று)

தஸ்கியா - பரிசுத்தப்படுத்தல் நபுஸோடு சம்பந்தப்  
பட்டது; தஸ்பியா (தெளிவு படுத்தல்) கல்பு (அகம்)  
சம்பந்தப்பட்டது. பரிசுத்தப்படுத்தலில் கஷ்டமிருக்கிறது;  
தெளிவுபடுத்தலில் இலகுவிருக்கிறது. உதாரணமாக,  
தங்கம் பித்தளையுடன் சேர்ந்துவிடுமானால், அத்தங்கம்  
எதுவரையில் காய்தல், உருகுதலுடைய கஷ்டத்தை சகிக்க  
வில்லையோ அதுவரையிலும் இக் கலப்படத்தின் அழுக்கு  
களை விட்டும் பரிசுத்தமடைய முடியாது. மேலும் எந்த  
அளவுக்குக் கலப்படம் அதிகரிக்கிறதோ அந்த அளவுக்குத்  
தங்கத்தின் மதிப்பும் தாழ்ந்து கொண்டு போகும். எந்த



அளவுக்குத் தெளிவாகிறதோ அந்த அளவுக்குத் தங்கத் தின் மதிப்பும் உயர்ந்து கொண்டு போகும். அப்பழுக் கற்ற தெளிவான பசுந்தங்கம் நகை ரூபத்தில் காதலியின் அழகு சௌந்தரியமான கழுத்தில் அழகையும் வடிவையும் உண்டு பண்ண முடியும்.

நபஸ் என்பது யதார்த்தத்தில் நுண்ணிய ஆன்மாவின் ஓர் இறக்கத்திற்கு (கீழ் அந்தஸ்துக்குப்) பெயராகும் ஆன்மா தன்னிலே சுத்தமாகவும், தெளிவாகவும். பிரகாசமாகவுமிருக்கிறது. ஆனால், அதனுடைய முகம், கவனம் சரீரத்தை வளர்ப்பதின் பக்கமே ஆகிவிடுமானால், இருளான சரீரத்தின் சக வாசத்தினாலும், கலப்பினாலும், ஸ்தூலத்தடிப்பென்ற சேர்மானம் உண்டாகி இருளுடைந்து விடுகிறது. இவ்வேளையில் அந்தப்பிரகாசமான ஆன்மாவாகிறது, இருளுடைய கலப்பின் காரணத்தால், நபஸ் என்றுபெயர் ஏற்றுக்கொண்டது. மேலும் ஜோதி உலகின் பக்கம் பறப்பதை விட்டும் பேறு கெட்டதாகவும் ஆகிவிடுகிறது. ரூஹுடைய நுட்பம் [மிருது] ஸ்தூலக் கலக்கத்தினால் கலக்கமுற்றதாகித் தடிப்பாகி விட்டது. தடிப்பு கனத்துக்கு அவசியமாகும். கனமான, தடிப்பமான ஒவ்வொரு வஸ்துவின் முகமும் கீழ்திசையிலேயே போய்க் கொண்டிருக்கும். இதற்கு நேர்மாற்றமாக மிருதுவானதின் முகம் மேல் நோக்கியே போய்க்கொண்டிருக்கும்.

எவ்விதமாகத் தங்கம் அழுக்கு, கலப்படத்தை விட்டும் சுத்தமாவதற்குக் காய்தல், உருகுதலுடைய கஷ்டமில்லாது வெற்றியாக முடியாதோ அதேவிதமாக, ஆன்மாவும் கடுமையானதவப்பழக்கத்தின் கஷ்டத்தை சகிக்காமல் சடலத்தின் கலப்பு, கலக்கத்தின் காரணத்தாலான நபஸ் என்ற கோலத்தை விட்டும் விடுதலை பெறமுடியாது.

குர்ஆனை ஒதுபவன் யதார்த்தத்தில் நபஸ் நஹ்மானி (ஹக்கின் சமுகம்) என்ற சமுகத்தின் வானவெளியில் பறப்பற்கு நாடுகிறான். ஆனால், தடிப்பம் தடை



செய்து கொண்டிருக்கிறது. ஆகையினால் அ ஊ தி ன் காரணமான இந்த தடிப்பு, கலக்கத்தை விட்டும் ரூஹத் துப்புரவாக்கிக் கொண்டு கலாமுறப்பானி (ஆண்டவ னுடைய வசனம்) என்ற உயர்ந்த வான வெளியில் பறக்க வேண்டும்.

கல்பைத் தெளிவாக்குவதற்கு உதாரணம், ஒரு கண் ணடியில் ஏற்பட்ட அழுக்கு, களங்கம் மிகவும் இலகுவாக நீக்கப்படுவது போலாம். ஏனெனில் கண்ணாடி தடிப் பத்தை அருந்த (ஏற்றுக்கொள்ள) அருகதையற்றதாகும் அதனுடைய முகத்தில் வெறும் ஒரு திரைதான் விழுந் திருந்தது. அதை இலேசாக நாம் நீக்கிவிட முடியும் ஆனால் நபுஸோ ஸ்தூலக் கலக்கத்தை ஏற்றுக்கொண்டிருக்கிறது, எப்படியென்றால். தங்கம், பித்தளை, முதலிய வற்றின் கலப்படத்தை ஏற்றுக்கொண்டதுபோல் இதனா லேயே நபுஸைத் துப்புரவு செய்ததற்கு தஸ்கியா என்ற பதமும், கல்பைத் துப்புரவு செய்வதற்கு தஸ்பியா என்ற பதமும், புழங்கப்படுகின்றன.

அஹது ஓதும் பொழுது த ஸ் கி யா, தஸ்பியா (துப்பரவு செய்தல், தெளிவுபடுத்தல்) இரண்டும் உண் டாவது அவ சி ய ம். ஏனென்றால், நபுஸும் கல்பும் சுத்தமானதாக ஆக்குவதற்காக — அதாவது, சுத்தமான நபுஸும், தெளிவான கல்பும் இவ்விரண்டும் இரண்டு இறகு போன்றவதற்காக ஆனாலும் இறகுகளில் எது வரையிலும் வலுவில்லையோ அது வரையிலும் பறக்க முடியாது, அதற்குரிய வலுவை உண்டுபண்ணிக் கொள் வதற்கு உபாயம் பிஸ்மில்லாஹ்வாக இருக்கும். பிஸ்மில் லாஹ்வின் பொருட்டினால் இறகுகளுக்கு மாத்திரம் வலு ஏற்படுவதில்லாமல் வெளிநங்க உள்நங்க எல்லாப் புலன் களிலும் அதனுடைய ஆதிசக்தியும், ஜோதியும், விசால மும் நிறைந்து விடுகின்றன. மேலும் கட்டுப்பாட்டை



விட்டும் கட்டுப்பாடில்லாத நிலைமையை உண்டாக்கித்  
கொள்கிறது. அத்துடன் அந்த யதார்த்த சதானந்த  
சொர்க்கத்தில் நுழைந்துவிடுகிறது.

### சொர்க்கத்தின் அந்தரங்கச் சுருக்கம்

ஆலம் மிதால் (சூட்சும உலகம்) ஆலமுஷ் ஷஹாதத்  
(ஸ்தூல உலகத்) தின் கண்ணாடியாகும். அந்தக்கண்ணாடி  
(ஜவாஹிர்) ஆதாரப் பொருளைப் போன்று (அஉராஸ்)  
ஆதேயப்பொருளின் கோலங்களையும் எடுத்துக்கொள்ளக்  
கூடிய அளவுக்கு அதிநுட்பமாக இருக்கிறது. (ஜவ்ஹர்)  
ஆதாரப்பொருள் என்பது தன்னாலேயே நிலைத்திருக்கக்  
கூடியது. எப்படியெனில் மனிதனுடைய கன்னத்தைப்  
போலாம். (அர்ஸ்) ஆதேயப்பொருள் என்பது தன்னுடைய  
நிலையில் ஜவ்ஹரின் பக்கம் தேவையானதாக இருக்கும்.  
எப்படியெனில், கன்னத்தின் நிறத்தைப் போலாம். வெளி  
ரங்கக் கண்ணாடி நிறத்தின் கோலத்தை எடுத்துக்கொண்ட  
போதிலும் ஜவ்ஹராகிய கன்னத்துடனேயேதான்  
எடுக்கும். கன்னத்துடைய கோலத்தைத் தனிமையாக  
கவும் நிறத்தின் கோலத்தைத் தனிமையாகவும்  
எடுக்க முடியாது. ஆனால், சூட்சுமக் கண்ணாடி  
யாகிறது கன்னத்தின் துணையின்றி நிறத்தின்  
பூரூக் கோலத்தையும் எடுத்துக்கொள்ளும். இதே மாதிரி  
செய்கிறவனுடைய தாத்தைக் கொண்டோ அல்லது  
சொல்பவனுடைய தாத்தைக் கொண்டோ நிலைக்கக்கூடிய  
சொல்லோ அல்லது செயலோ, சூட்சுமக் கண்ணாடியில் ஒரு  
தனிக்கோலத்தில் தென்படக் கூடியதாகும். ஆனால், சில  
வேளைகளில் ஒவ்வொரு வஸ்துவினுடைய கோலமும் அது  
எப்படி ஸ்தூல உலகத்தில் இருக்கிறதோ அதே கோலத்தில்  
சூட்சுமக் கண்ணாடியிலும் தோற்றமளிக்கும். மேலும் சில  
சமயம் இன்னுமொரு நிறத்தை (கோலத்தை)க் கொண்  
டும் தோற்றமளிக்கும். ஆனாலும் இந்த இரண்டாவது  
நிறத்திற்கு முந்திய நிறத்துடன் ஏதோ ஒருவித சம்பந்தம்  
அவசியம் இருந்தேயாகும். எப்படியென்றால், நாயகம் ஸல்  
ல்லாஹு அலைஹி வஸல்லம் அவர்களின் கொற்பிரகாரம்



இம்முடைய கோலமாகிறது சூட்சும உலகத்தில் பாலின் கோலமாகவிருந்தது. இம்மீலும் பாலிலும் அநேக சம்பந்தங்கள் இருக்கின்றன. அவை தத்துவஞானிகளுக்கு மறைந்தவையல்ல. அவற்றிலொன்று: பால் இருதயத்துக்கும் மூளைக்கும் பலமளிப்பது போல இம்மும் இருதயத்துக்கும் மூளைக்கும் அந்தரங்க சக்தியை அளிக்கிறது. பால் தன்னில் மறைந்திருக்கக் கூடிய அநேக வஸ்துக்களை வெளியாக்கக் கூடியதாகவும் வெளியாகும் இடமாகவும் இருக்கிறது. இதே மாதிரி இம்மும் ஆயிரக்கணக்கான இரகசியங்களும் ஞானமும் உற்பத்தியாகும் ஊற்றுக்கண்ணாகவிருக்கிறது. எப்படியும் சூட்சுமக் கோலத்திற்கு (ஸ்தூல) உலக கோலத்தோடு அவசியம் தொடர்பு இருந்தேயாகும். இச் சம்பந்தங்களை அறியக் கூடியவர்கள் ஒருபோதும் கனவுக்கு விளக்கம் சொல்வதில் தவறிழைக்க மாட்டார்கள். மேலும் அகம் திறந்தவர்கள் தங்களுடைய விளக்கத்தில் ஏமாற்றமடைய மாட்டார்கள். சூட்சுமக் கோலங்களுக்கும் ஸ்தூலக் கோலங்களுக்கும் மத்தியில் சம்பந்தத்தின் யதார்த்தத்தை எந்த அளவுக்கு அதிகமாக உணர்ந்துள்ளார்களோ, அந்த அளவுக்கு கனவின் விளக்கத்தில் மெய்யானவர்களாவார்கள்.

மௌத்து (மரணம்) ஜவ்ஹராக இல்லாதிருகிறது. எனிலும், அது அரளாக இருந்தும் கியாமத் நாளையிலே ஒரு தும்பை ஆட்டின் கோலத்தில் வெளியாகும். இதே மாதிரி கலிமா தம்ஜீது (மூன்றாவது கலிமா) சொர்க்கலோகத்தில் மரங்களின் கோலத்தில் வெளியாகும். இலையெல்லாம் ஸஹீஹான (சரியான) ஹதீதுகளினால் தரிபட்ட சங்கதிகளாகும்.

இப்போது சொல்லப்பட்ட வியாக்கியானத்தினால் உங்களுக்கு சொர்க்கத்தின் யதார்த்தம் விளங்கியிருக்ககூடும். அதுவாகிறது: யதார்த்தத்தில் சொர்க்கலோகமாகிறது பரிசுத்தக்குர் ஆனின் சூட்சுமக் கோலமாகும் குர் ஆன் ஷரீபின் ஒவ்வொரு பரிசுத்த அட்சரங்களும்



தனித்தனியாகவும், ஒவ்வொரு பரிசுத்தப் பதமும் அத்தியாயமும் சொர்க்க லோகத்தில் ஒவ்வொரு தனித்தனிக் கோலங்களில் தோற்றமளிக்கும். இதேமாதிரி ஹவுஸ் கவ்தரும் யதார்த்தத்தில் அந்தப் பரிசுத்தக் குர்ஆனின் இன்னுமொரு சூட்சுமக் கோலமாகும். ஏனெனில் சூட்சுமக் உலகத்தில் ஒரு வஸ்து பல கோலங்களிலும் நிறத்திலும் வெளியாகிக் கொண்டிருக்கும். அவைகளை ஆரீபீன் (மெஞ்ஞானி) களைத் தவிர்த்து ஏனையோர் அறிய மாட்டார்கள்.

நாம் அணுது, பிஸ்மி (இவ்விரண்டின்) உடைய யதார்த்தத்தை ஒன்றாக ஒரு சின்னக் கிதாபில் எழுதவேண்டுமென நாடினோம். ஆகையால் இச்சிறிய கிதாபில் விபரிக்க இடமில்லை. இவ்வாறில்லாவிடில் நாம் சொர்க்கத்தின் கோலங்களைப் பரிசுத்தக் குர்ஆனின் ஒவ்வொரு அட்சரத்தினுடையவும் பொருளினுடையவும் உருவத்தோடு இணைத்துக் காட்டியிருப்போம். இன்ஷா அல்லாஹ் ஆயுள் மீந்திருக்குமானால் அதற்குச் சமயம் வரும். ஆனால், இப்பொழுது விளங்கிக்கொள்ளும் பொருட்டு இங்கு உதாரணமொன்றைச் சொல்லுகிறோம்.

பாருங்கள்! பாலைவிட வெண்மையாகவும் தேனைவிட அதிமதுரமாகவுமுள்ள தண்ணீரையுடையதும், ஓரங்களில் நட்சத்திரங்களை விட அதிகப் பிரகாசமுள்ள பாத்திரங்களுள்ளதும், அருந்துபவன் பின் ஊழியூழி காலம் தாக்காத தண்ணீரையுடையதுமான இந்த ஹவுஸ் கவ்தராகிறது பரிசுத்தக் குர்ஆன் ஷரீபாக இருக்கும். பிரகாசத்திற்கு மேல் பிரகாசமான, மதுரத்திற்குமேல் மதுரமான அதன் கருத்துக்களானவை அந்த ஆற்றின் தண்ணீராகும் குர்ஆன் ஷரீபின் ஒவ்வொரு வசனங்களும் அதன் பாத்திரங்களாகும்.

அல்லாஹுத்த ஆலாவுடைய சமூகம் சேர விரும்பும் (தாலிபு) தேட்டமுடையவன். பரிசுத்தகுர்ஆன் ஷரீபுடைய



அறிவு விளக்கம். அகமிய ஞான உணர்ச்சிகளைக் கொண்டு தகை தீருவது போல வேறெந்தப் பானத்தை கொண்டும் தகை தீரமுடியாது. எவனொருவன் குர்ஆனெனும் ஹவுஸ் கவ்தருடைய பானத்தை அருந்தினானோ அவன் வேறெந்தக் கிதாபின் பக்கமும் திரும்பத் தேவையற்ற வனாகிவிடுகிறான். மேலும், அவன் பின்பொரு போதும் தாகங்கொள்ளாத விதத்தில் தகை தீர்ந்து விடுகிறான்.

இரண்டாவது உதாரணம்: சொர்க்கலோகத்தின் கனிகளின் சம்பந்தமாக அல்லாஹுஸுப் ஹானஹுவத ஆலா,

○ لَا تَأْكُلُ مِنْهُمَا حَبًّا وَلَا يَنْتَبِهُنَّ لَهُمَا يَوْمًا

(லாமக்த்தா அதின் வலாமம்ஹா அதின்)

(அல்குர்ஆன் 56 : 33)

“(அவை) பறிக்கப்பட்டதுமல்ல, (சொர்க்கவாதிகளின் தொண்டைக்குள் இறங்குவதைவிட்டுத்) தடுக்கப்பட்டதுமல்ல” என்று திருவுளமாகி யிருக்கிறான்.

மேலும், ஒரு கனியே தின்பவனின் நாட்ட, தேட்டத் திற்குத் தக்கவாறு பல கனிகளின் ருசிகளையும் கொடுக்கிறது ★ பாருங்கள்! பரிசுத்தக் குர் ஆனுடைய வசனங்களும்

★ كُلَّمَا رُزِقُوا مِنْهَا مِنْ ثَمَرَةٍ رِزْقًا قَالُوا هَذَا الَّذِي

○ رُزِقْنَا مِنْ قَبْلُ وَأَنُوبُوا بِهِ مُتَشَابِهًا

(குல்லமா ருஸிக் மின்ஹா மின்தமரத்தின் ரிஸ்கன் காலஹாதல்லத் குஸிக்கு மின்கப்லு வ உதாபீஹ் முதஷாபீஹா)

(அல்குர்ஆன்)



இதே நிலையைத் தம்முட் கொண்டுள்ளன. அதாவது, அது பரிசுத்தக் குர்ஆனின் மணம்பொருத்திய மரத்தை விட்டும் அப்புறப்படுத்தப்பட்டதுமல்ல. மேலும் அது பேரின்பத்தையும் பிரயோஜனத்தையும் அளிப்பதிலிருந்து மெய்யான தேட்டமுடையவனைப் பேறு கெட்டவனாகவும் ஆக்காது.

ان القرآن ذوالطف وذو جود

(இன்னல் குர்ஆன தாவுத்பீன் வதாவுஜுஹீன்)

“பரிசுத்தக் குர்ஆன் நிரம்ப மிருதுவையும், அநேக விதக் கருத்து வழிகளையும் உடையது” என்று றஸூலுல் லாஹி ஸல்லல்லாஹு அலைஹிவஸல்லம் திருவுளமாகியது போல் குர்ஆனுடைய ஒவ்வொரு கலிமாவும் (பதமும்) தேட்ட முடையவனின் அனுபோகத்திற்கு தக்கவாறு உருசியை அளிப்பதற்கு ஆயத்தமாக இருக்கிறது.

(அல்ஹம்து லில்லாஹ்)

எல்லாப் புகழும் அல்லாஹ்வுக்குரியது.

சம்பூரணம்



மௌலானு மௌலவி

இமாமுல் ஆரீபீன்' ஸுல்தானுல் வாயிளின்,  
பஹ்ருல் ஹகாயிகு வத்தகாயிகு, ரயீஸுல் மஜாதீபு.  
ஹைதராபாத் ஸர்க்கார் வாயிஸ் ஆல்,

**அஷ்ஷாஹ் முஹம்மது**  
**அப்துல் காதீர் ஸலிபி ஹழ்ரத் அவர்கள்**

தரீகத்துச் சகோதரர், காமரான்  
வயர்லெஸ் சூப்ரிண்டெண்டெண்டு,  
**ஜனாப் மௌலவி இல்யாஸ்கான் சாஹிபு**  
அவர்களுக்கு வரைந்த

**ஞானத் தபால்**



# بِسْمِ اللَّهِ الرَّحْمَنِ الرَّحِيمِ

எனது சங்கைக்குரிய சகோதரர் ஆல் ஜஹ்  
மௌலவி இய்யாஸ் காண் சாகிபு (அவர்களது சீரும்  
சிறப்பும் ஓங்குக) சமூகம்:

அஸ்ஸலாமு அலைக்கும் வறஹ்மதுல்லாஹி வபரகா துஹு

தங்களின் அன்பான விகிதமும் அருமையான அன்  
பளிப்பும் சரியான சந்தர்ப்பத்தில் எனக்கு கிடைத்தன  
என் மனமும் உயிரும் அதை ஏற்றுக் கொண்டன. மேலும்  
சர்வகாலமும் சித்த சுத்தியுடன் உங்கள் ஹக்கில் து ஆச்  
செய்யும் படியாகவும் என்னை ஆக்கிவைத்துவிட்டன.

நல்லது! இவையெல்லாம் உலக சம்பந்தமான காரி  
யங்களாகும். முக்கியம் கவனிக்க வேண்டியது என்ன  
வென்றால், தங்களுடைய பரிதாபத் துடி துடிப்பு நிலையே  
அதற்கு மருந்து அதே பரிதாப நிலையேயாகும். எப்போது  
பரிதாபத் துடிதுடிப்பு நிலை ஏற்படுகின்றதோ அப்போது  
எனது நண்பனுடைய (தஜல்) தோற்றம் உண்டாகிறது  
மேலும் அத்தோற்றம் நம்முடைய பரிதாபத் துடிதுடிப்  
பான நடனத்தை அதற்குக் காண்பிக்க வேண்டுமென்றும்  
விழும்புகிறது என்பதை மனதில் உறுதிபடுத்திக் கொள்  
ளுங்கள். ஆகையால் அந்நேரத்தில் தாங்கள் எழுந்து  
அங்கும் இங்கும் நன்றாக ஓடியாடுங்கள் குதித்து கூத்தா  
டுங்கள். மேலும் இப்பரிதாபத் துடிதுடிப்பாகிறது  
ஏதோ ஒரு பெரிய ஆனந்தம், செல்வம், அந்தரங்க வெளி  
ரங்க அருட்கொடை ஆகியவற்றின் முன்னறிவிப்பாக  
அமைந்துள்ளது என்பதையும் மனதில் உறுதி கொள்ளுங்  
கள். அடுத்து, முஷாஹதா. முருகபா பற்றிக் கவனிப்



போம். இதுபற்றியும் தங்ளுக்கு நேரிலும் சொல்லியுள்ளேன். தாபல் மூலமும் கொஞ்சம் எழுதியுள்ளேன் மீண்டும் சொல்வது யாதெனில்:—

தற்காலத்தில் கலப்பற்ற (மஹ்ஞ) தாத்தின் பக்கம் கவனத்தைத் திருப்பி வைக்கக்கூடிய ஆற்றலுடைய மஹான்கள் அபூர்வத்திலும் அபூர்வம். எஞ்சியவர்களோ (கியால்) கற்பனையுடையதும் (வஹ்மு) பிரமையுடையதுமான உருவத்தைக் காட்டுவதின் மீதே அவர்களின் தொழில் நடந்து கொண்டிருக்கிறது.

எதுவரையிலும் புலன்களின் ஸ்தானம் இருக்கிறதோ அல்லாஹ்வின் பரிசுத்த தாத்தானது அதைவிட்டும் மிகவும் அப்புறப்பட்டதாக விருக்கும். பார்க்கவும் முடியாது; கேட்கவும் முடியாது; எட்டிக்கொள்ளவும் முடியாது; எட்டிக்கொள்ளாமையே எட்டிக்கொள்வதாகும். எட்டிக் கொள்வதே எட்டிக்கொள்ளாமையாகும். நீங்கள் எதையும் பெற்றுக்கொள்வதானது யதார்த்தத்தில் ஒன்றுமே பெற்றுக் கொள்ளாததாகும். ஏனென்றால் ஹுவல்பாத்தின் (அவன் உள்ளானவன்) என்பதற்கு ஸ்தானம் பரிசுத்த தாத்தாக இருக்கும். ஹுவள்ளாஹிர் (அவன் வெளியானவன்) என்பதற்கு ஸ்தானம் அவனுடைய ஸிபத்து (இலட்சணங்)களுடைய குறிப்புக்களின் மைதானமாயிருக்கும் எதுவரையில் குறிப்பு, சுட்டுப்பாடு என்ற வரம்பிருக்கிறதோ அதுவெல்லாம் அல்லாஹ்வின் தாத்தல்லாததாயிருக்கும். (ஐனிய்யத்து) ஒற்றுமையாகிறது தாத்துடைய அந்தரங்கத்தோடு கொள்கியதாகவும், (கையரித்து) வேற்றுமையாகிறது அதனுடைய குறிப்புக்களோடு கொள்கியதாகவுமிருக்கும். குறிப்பின் புறத்தால் ஒவ்வொரு வஸ்துவும் ஹக்கல்லாததாகும். எப்பொழுது குறிப்புக்கள் நீங்கி விடுகின்றனவோ அப்பொழுது ஹக்கே ஹக்குதான் எப்பொழுது நீங்கள் இல்லாமலும், ஒரு வஸ்துவாக ஆகாமலும் போய்விடுகிறீர்களோ அப்பொழுது மற்ற வஸ்துகளை எப்படி பார்க்க முடியும்? உணர முடியும்? எது



வஸ்துவாக ஆகுமோ அதுவே மற்றதை பார்க்கும்; உணரும். இங்கு உண்டாகியிருப்பதுவே திரையாகும். எப்பொழுது நீங்கள் பார்த்தீர்களோ அல்லது உணர்ந்தீர்களோ அப்பொழுது நீங்களே உங்களுடைய திரையில் மறைக்கப்பட்டவர்களாவீர்கள். இருக்கக் கூடியது நீங்களேதான் ஆனால், உங்கள் பேரில் உங்களுடைய நான் எனும் திரை விழுந்திருக்கிறது. எப்பொழுது உங்களுடைய நான் என்பது அழிந்துபோகுமோ அப்பொழுது அவனுடைய யதார்த்தமான நான் வெளியாகும். எதுவரையில் நீங்கள் வெளியானவர்களாக இருக்கிறீர்களோ, அதுவரையில் அவன் உள்ளானவனாக இருப்பான். எப்பொழுது நீங்கள் அவனை வெளியில் கொண்டு வருவீர்களோ அப்பொழுது நீங்கள் உள்ளிலாவீர்கள். அவன் தன்னை உங்களுடைய திரையிலே மறைத்துக் கொண்டு உங்களை வெளியாக்கி யிருக்கிறான். இப்பொழுது நீங்கள் உங்களை (அவனில்) மறைத்து அவனை வெளியாக்குங்கள்.

قُلْ زَاوِيَ الْأَنْسَانِ إِلَّا الْإِحْسَانَ

(ஹல் ஜஸாஉல் இஹ்ஸான்)

இல்லல் இஹ்ஸான்)

(அல்குர்ஆன்)

“உபகாரத்திற்கு உபகாரமேயன்றிக் கூலி வேறில்லை’, என்பதன் பொருள் இதுவேயாகும்’ இதுவே கருத்தாகும். அதாவது, நீங்கள் வெளியிலிருந்து புறப்படுங்கள் உள்ளுக்குள்ளாலே போங்கள். அவன் உள்ளாலிருந்துக்கொண்டு உங்களை வெளியாக்கினது போல நீங்கள் அவனுடைய இந்த உபகாரத்துக்குப் பிரதி செய்யுங்கள். கருத்து: உபகாரத்திற்குப் பிரதி உபகாரமாகும்.

ஒரு பெரியாரைப் பார்ப்பதோ அல்லது அவருடைய பரிசுத்த சமாதியைப் தரிசிப்பதோ அந்தப் பெரியாரோ அல்



லது சமாதியோ வெளியிலிருக்கும் பொழுதுதான் புலனாகும்  
எது வெளித்தோற்றத்திலிருக்கிறதோ அது (ஹக்கு) அல்லா  
ததாகும். அப்பொழுது என்ன பிரயோஜனம் ஏற்படும்?  
எவ்விதம் நீங்கள் (ஹக்குக்கு) வேறே இதே மாதிரி அந்தப்  
பரிசுத்த சமாதியும் அந்தப் பெரியாரும் உங்களோடு  
வேறென்பதில் கூட்டானவர்களாகும். மேலும், குறிப்பும்  
கண்டிப்புமாகும். ஒரு கட்டுப்பாடான பொருள் இன்னொரு  
கட்டுப்பாடான பொருளைப் பார்ப்பதனால் என்ன பிரயோ  
ஜனமாகப் போகிறது? கருத்தாவது : உங்கள் காலிலோ  
கழுத்திலோ இன்னுமொரு விலங்கு போடப்பட்டதாகும்.  
நீங்கள் லாஇலாஹுவுக்குள் தன்னையே அழிக்கவேண்டியதாக  
விருந்தது. இப்பொழுது ஒரு பொருளல்ல; இரண்டு பொருள்  
உண்டாகி விட்டது, எது வரையிலும் இவ்விரண்டு பொரு  
ளும் அழியவில்லையோ அதுவரையிலும் ஹக்குத்த ஆலா  
வின் பரிசுத்த தாத்தின் காட்சி அசம்பாவிதமாகும்.

இந்தப் போதனை உங்களுக்குப் பெரும்பாலும் நிரம்பக்  
குறைவாகவே கிடைக்கும்; கிடைக்கவும் செய்யாது அல்  
லாஹ் நாடினாலே ஒழிய. இப்பொழுது வெளியிலிருந்து  
உள்ளின் பக்கம் எப்படிப் போகிறது அல்லது குறிப்புக்  
கட்டுப்பாடுகளை எவ்விதம் நீக்குவது என்ற வினா எழுகின்  
றது. அதற்கு வழியாகிறது; எல்லாத் தோற்றங்களையும்  
அழிந்தது, இறந்தது என்று உறுதிகொள்ளுங்கள். இவை  
களில் (காணப்படும்) உசுப்புதல், ஓடுங்குதல் அத்தனையே  
யும் மரணமற்ற உயிருள்ள அல்லாஹுத்த ஆலாவின் பக்  
கம் சாட்டி விடுங்கள். ஏதாகிலும் ஒரு பொருள் (உருவம்)  
உடைய சப்தத்தைக் கேட்பீர்களானால் அந்த உருவத்தை  
ஒரு மண்டபம் (குப்பா) என்று நம்புங்கள். அதனுடைய  
சப்தத்தை மண்டபத்தினுடைய சப்தமல்ல, மண்டபத்தினு  
டைய எதிரொலி சப்தம் என்று உறுதியாக அறிந்து  
கொண்டே நடவுங்கள். எதுவரையிலுமென்றால், உங்களு  
டைய சப்தத்தையுங் கூட மண்டபத்தின் எதிரொலி  
(அதாவது ஒரு உயிருள்ள வஸ்துவின் சப்தக்கைப் பிரதி



பலிக்கிறது) என்று ஒவ்வொரு கணமும் உறுதிப்படுத்திக் கொண்டே போங்கள். இதே மாதிரி ஒவ்வொருவஸ்துவீனுடைய பார்வை, கேள்வி, கந்தம், ஸ்பரிசம், உருசி எல்லாவற்றையும் அவையனைத்தையும் இதே விதமாகவே உறுதிப்படுத்திக் கொண்டே போங்கள். எந்த வஸ்துவை அருந்துவீர்களோ அதன் உருசியை அந்த உயிருள்ள மெய்ப்பொருளினுடைய உருசி என்று உறுதிப்படுத்திக் கொண்டேயிருங்கள். ஒவ்வொரு தோற்றத்திலும், கற்பனையுருவத்திலும் அந்த மெய்யன்பனுடைய காட்சி, அவனுடைய அசைவு, ஒடுங்குதல், வார்த்தை, கேள்வி இவற்றைத் தரிப்படுத்திக்கொண்டே இருங்கள். இழுத்திழுத்து உருப்படுத்திக் கொண்டு போகக்கூடிய சிரமமும் அவசியமும் இல்லாமல் ஒழியுமளவு ஸ்திரப்படக் கூடிய விதமாக, இந்த முருகபாபலப்படும் வரையிலும் செய்துகொண்டே இருங்கள். எதுபோலெனில், கண்ணில் பார்வை இருக்கிறது; கறுப்பு வெள்ளைக்கிடையில் பிரித்தறிய அதற்கு ஒரு சிரமமும் தேவைப்படுவதில்லை. நாவில் உருசி இருக்கிறது; இனிப்பு கசப்பைப் பிரித்தறிய அதுசிரமப்படுவதில்லை எப்பொழுது நாவில் ஒரு வஸ்து வருகிறதோ அதன் உருசியை அது உணர்ந்துகொள்கிறது. கண் முன்னால் எந்த வஸ்து வருகிறதோ அதன் நிறத்தைக் கண் தெரிந்துகொள்கிறது. காதில் எந்தச் சப்தம் மோதுகிறதோ அதன் யதார்த்தத்தைக் காது உணர்ந்து கொள்கிறது. இதே மாதிரியாக இந்த முருகபா ஸ்திரப்படுமானால், பின்னால் தன்னையும் செத்த பிரேதமாக, புலனற்றதாக, உசும்புதலற்றதாகப் பெற்றுக் கொள்ளப்படும்.

(பின்பு) எப்பொழுதாகிலும் உங்களுக்குள்ளாலிருந்து நான் என்னும் சப்தம் வெளிப்படுமானால் நீங்கள் சிரமமெடுத்தாலும் கூட அது உங்களோடு சார்ந்ததாகாது. நான் என்பது யாருடையதோ அவனே அதற்கு உடையவனாவான். பின்பு, நீங்கள் எதைச் சொல்வீர்களோ, எதை நாடுவீர்களோ அதுவே உண்டாகும். (குன்) ஆகு என்ப



தற்கு நீங்களே எஜமானாவீர்கள். மேலும் (பயகூனு) ஆகும் என்பதனுடைய தோற்றம், தமாஷா, விநோதம் உங்களுக்கு முன்னால் எழுந்து நிற்கும். உங்களுக்குள்ளாலே எந்த விதமான உள்ளமையும் எஞ்சியிருக்காது. புகழ், இகழ் அத்தனையும் தூரமாகிப் போய்விடும். உங்களுடைய நன்மையையும் தீமையையும் நீங்கள் உணர மாட்டீர்கள். இதே மாதிரி சர்வ உலகத்திலும் ஒவ்வொரு அணுவினுடையவும் நன்மை தீமையை உணர மாட்டீர்கள். ஒருவனும் உங்களுக்கு முன்னால் நல்லவனாகவோ கெட்டவனாகவோ ஆகமாட்டான். ஏனென்றால் நீங்களேன்பதும், வேறு பொருள் உண்டென்பதும் கூட இல்லாமலாகி விட்டது. எப்பொழுது ஒரு வஸ்து, வஸ்து என்றாகவில்லையோ அப்பொழுது, அதிலிருந்து நன்மை தீமை எப்படி உண்டாக முடியும்?

(அல்லாஹ் துலில்லாஹ்) சர்வ புகழும் அல்லாஹ்வுக்கே உரியன. இந்நேரத்தில் நீங்கள் (அடிமைத் தனையைவிட்டும்) சுயேச்சை என்ற பதவியை எட்டி விடுகிறீர்கள். ஆனால் அந்தப்பதவியை நீங்கள் எப்பொருளையாகிலும் காண வேண்டும், சேர வேண்டும் என்ற விருப்பங்கூட உங்களுக்கு இல்லாமலாகிப் போனாலேயாம். எது வரையில் விருப்பம் இருக்கிறதோ அதுவரையில் நீங்கள் இருக்கிறீர்கள்; நீங்கள் இருக்கும் வரையில் அவன் இல்லை. இதற்குத்தான் முஷாஹதா என்று சொல்வார்கள். இப்பொழுது, தாத்துடைய இஸ்மு (அல்லாஹ்) வின் போட்டோ மனதில் பதிய வைக்கத் தேவையில்லை. மேலும் இஸ்முடைய அவசியமுமில்லை. பரிசுத்த தாத்தின் தோற்றமே போதும். ஆனாலும் ஆரம்பத்திசையிலுள்ளவர்களுக்கு ஐக்கிய நிலை ஏற்படாமலிருக்கும் போது அவர்களுக்கு திக்ரு சொல்லி கொடுக்கப்படுகிறது முருகபாவென்பது மனம், நாவு, காது எல்லாம் ஒன்று சேருவதாகும் நீங்கள் மனதின் நாவிலே ஒருமுறை அல்லாஹ் - இன்னுமொருமுறை அல்லாஹ் என்ற திக்ரைக் கண்ணை மூடிக்கொண்டும், எல்லா உலகமும் நீங்களும் எப்படி உங்களின் கண்ணை விட்டும் நீங்கிவிட்டதோ அதே



மாதிரி யதார்த்தத்திலேயே அவைகளெல்லாம் இல்லை என்று நிச்சயித்துக்கொண்டு திக்கு செய்யுங்கள். மேலும் ஒவ்வொரு விடுத்தமும் அல்லாஹ் என்று சொல்லும் போதெல்லாம் ஹக்குத்த ஆலாவின் (தஜல்லை) தோற்றம் உங்கள் ஹிருதயத்தில் ஆகிக் கொண்டிருக்கிறதென்றும், நீங்கள் மடக்கி மடக்கி திக்கு செய்யும் போதெல்லாம் அவனுடைய தாத்து எனும் சமுத்திரம் பெரும் சக்தியோடும் கொந்தளிப்போடும் தோற்றத்தில் வந்து கொண்டிருக்கிறதென்றும் நிச்சயித்துக் கொள்ளுங்கள். இப்படியே அந்தச் சமுத்திரம் முழு உலகத்தையும் சூழ்ந்து கொண்டது. முழு உலகமும் நீங்களும் இல்லாமலாகிவிடுகிற வரையிலும் அந்நேரத்தில் உங்களுக்கு திக்குடைய, ஞாபகமும் திக்கு செய்யப்பட்டவனுடைய ஞாபகமும் இராது. அப்போதுதான் தொழுகையைப் பூர்த்திசெய்தவர்களைப் போலாகிறீர்கள். எப்படித் தொழுகை அல்லாஹு அக்பரிலிருந்து ஆரம்பமாகி ஸலாமைக் கொண்டு முடிவடைகிறதோ அதேமாதிரி இந்த இரகசியத் தொழுகையும். அல்லாஹு அக்பர் கருத்து: முழு உலகத்தையும் இல்லாமலாக்குவது கொண்டு ஆரம்பமாகிறது. இல்லாமலாக்குபவனும் இல்லாமலாகும் பொருளும் இவ்விரண்டும் எப்பொழுது இல்லையோ அப்பொழுது இந்தத் தொழுகை ஸலாமத்தாக முடிவடைகிறது எத்தகைய ஸலாமத்தேயானால், எல்லா துன்பங்களும் உங்களிலேயே மறைக்கப்பட்டிருக்கின்றன. எப்பொழுது நீங்களில்லையோ அப்பொழுது எவ்விதமான துன்பமும் இல்லாமல் அடியோடு ஒழிந்து விடுகிறது. இத்தகைய ஈடேற்றமே ஈடேற்றமாகும். ஏனென்றால்,

اَللّٰهُمَّ اِنِّىْ اَسْأَلُكَ



## (அஸ்ஸலாமத்து ரில் உஸ்ஸலத்தீ)

“மறைந்திருப்பதிலேயே ஸலாமத்து (ஈடேற்றம்) இருக்கிறது.”  
எப்பொழுது நீங்கள் இல்லாமை என்ற மறைவுக்குள்ளாகி  
விட்டீர்களோ அப்பொழுதுள்ள ஈடேற்றமே ஈடேற்  
றமாகும்.

இந்த விகிதம் அதிகம் நீண்டு விட்டது. இத்தோடு  
இதை முடிக்கிறேன். இதை உணர்ந்து, பின்பு ஏதேனும்  
சந்தேகம் ஏற்படின் தபாலில் தெரிவியுங்கள். இன்ஷா  
அல்லாஹ்; விபரமாக நான் பதில் எழுதுகிறேன். என்னு  
டைய இக்கடிதம் நீங்கள் அமல் செய்ய முன் மாதிரியாக  
இருக்கும். இதை உங்கள் முன் வைத்துத் தினந்தோறும்  
ஒரு முறை படியுங்கள். அதன்படி அமல் செய்யுங்கள்.  
நமது குடும்பத்தினருக்கும் பிள்ளைகளுக்கும் மிகமிக ஸலாம்.

முற்றுப் பெறும்.

பஸலி 1345,  
மஹர்ரீ 1௨  
ஸர்க்கார்  
வாயிஸ் ஆலி,  
ஹைதராபாத்.

இப்படிக்கு  
(காதிமுஸ் ரெளம்) சமூக ஊழியன்,  
முஹம்மது அப்துல் காதிர் ஸகிபி.





# அக இருள் அகற்றி அறிவொளி நல்கிடும் அற்புதமான ஞான நூற்கள்

படியுங்கள்!

பலன்பெறும்

- . அத்துஹ்பத்துல் முர்ஸலா
- . அல்ஹுக்கு 1 (இஸ்லாமிய மெஞ்ஞான போதனை விளக்கம்)
- . அல்ஹுக்கு (சந்தேக விளக்க நூல்)
- . அத்தகாயிரு
- . அஸ்ஸுலூக்
- . ஞான தீபம் (மிஷ் காத்துல் அன்வார்)
- . மஹ்பூபு மனோன் மணிக்கீதம்
- . ஷெய்குனாஸுலிபி ஹழ்ரத் நினைவு மலர்
- . காதிரிய்யா ராத்திபு கிதாப்

சுன்னத் வல் ஜமாஅத்தின் தூய கொள்கைகளை  
விளக்கி அறிவுத் தெளிவூட்டும் அற்புத நூற்கள்!

- |     |  |      |
|-----|--|------|
| 10. | இஸ்ஹாருள் ஹக் - சத்தியப்பிரகடனம்   | 5-00 |
| 11. | தப்லீக் ஜமாஅத்தில் வஹ்ஹாபிய்யத்தின் விஷக்கிருமிகள்   | 8-00 |
| 12. | தப்லீக் என்றால் என்ன?  | 3-00 |
| 13. | மௌதூதி சாஹிபையும் அவரது ஜமாஅதே இஸ்லாமி<br>இயக்கத்தையும் பற்றி மார்க்க அறிஞர்களின் தீர்ப்பு | 5-00 |
| 14. | நபிகள் நாயகம் ஸல்லல்லாஹு அலைஹி வஸ்ஸலம்<br>அவர்கள் நம்மை போன்ற மனிதரா?                      | 3-00 |
| 15. | மீலாது ஷரீப் கொண்டாடலர்மா?   | 3-00 |
| 16. | தக்லீது (இமாங்களை) பின் தொடருதல்   | 5-00 |
| 17. | முஹம்மது நபி அவர்களும் முந்தைய நபிமார்களும்  | 4-00 |
| 18. | "யா ரஸூலல்லாஹ்" என அழைக்கலாமா?   | 4-00 |

முன் பணம் M. O. அனுப்பி நூற்களை பெற்றிட  
தொடர்பு கொள்ள வேண்டிய முகவரி  
**ஹிஸ்புல்லாஹ் சபை**  
ஸுபிரமணியம்  
குத்துக்கல் தெரு, காயல்பட்டணம் - 628 204.

அச்சிட்டோர் : ஜெம் பிரின்டர்ஸ், காயல்பட்டணம்